

Л. Ф. Гарошка

САВЕЦКАЯ РЭЛІГІЙНАЯ ПАЛІТЫКА ПАСЬЛЯ 1942 ГОДУ

I. Пераломны 1942 год

Рэлігійная палітыка да  
Другой Сьветавай Вайны

Як толькі бальшавікі ўладу ў свае  
рукі на абшары Савецкага Саюзу, ад-

разу павялі бескампрамісвае змаганьне з усімі веравызнаньнямі, абвяшчаючы бязь ніякіх двузначнасьцяў, што маюць на мэце поўнае зьнішчэньне рэлігіі на ўсім абшары свае ўлады. Бязбожнасьць была на толькі характэрнаю азнакаю для бальшавізму, што гэтыя два паняцьці няраз атоесамліваліся. Толькі ў 1925 г. была створаная спэцыяльная арганізацыя Саюзу ваючых безбожнікаў. Аднак да кампэтэнцыі гэтае арганізацыі належала толькі безбожная прапаганда, тады як усе адміністрацыйныя супрацьрэлігійныя меры-прыемствы і далей вяліся савецкім дзяржаўным апаратам.

Уласьціва Саюзу ваючых безбожнікаў быў найбольш вымоўным публічным выявам намераў савецкае ўлады адносна рэлігіі, бо-ж усю дзейнасьць гэтае арганізацыі фінансавала дзяржава. А кошты супрацьрэлігійнае прапаганды мусілі быць немалымі: выдаваліся шматлікія кнігі, брашуры; зьяўляліся безбожныя газэты і часопісы. Праграму свае дзейнасьці ваючыя безбожнікі прынараўлялі да эканамічных савецкіх плянаў. Адначасна з сталінскімі пяцігодкамі абвяшчаліся безбожныя пяцігодкі: першая ў 1927 г. і другая ў 1932 г. Першая зь іх праводзілася больш ціха, а другая з гучнаю прапагандаю і ў сваім канцовым пункце праграмы намячала на 1937 г., што ў тым часе на абшары СССР мусіць быць зьнішчана навет імя Бога. Але пяцігодка кончылася правалам. Перапіс насельніцтва СССР у 1937 годзе выявіў такі неспадзевана вялікі лік веруючых у Бога, што вынікі перапісу ніколі ня



былі апублікаванымі.

Аднак няўдачы бязбожнае акцыі не зьнеахвочвалі бязбожнікаў ад іхняе руйнацкае дзейнасці. Яны мянялі тактыку, намячалі новыя пляны і мабілізавалі кадры актывістых для іх ажыццяўлення. Свае няўдачы ў прапагандзе ваючыя бязбожнікі стараліся ўзнагародзіць насельствам і крывадушнымі подступамі адносна рэлігійных згуртаванняў. Гэта ўсё падзеі, якія ў свой час знайходзілі шырокае рэха на бачынах вольнае прэсы, дык іх няма патрэбы тут паўтараць. Толькі для зразумення далейшых падзеяў і для ясьнейшага ўяўлення тае змены, якая сталася ў тактыцы большавікоў пасля 1942 г., неабходна прыпомніць, што ў СССР уся маса веравызнанняў была сканфіскаваная, а царкоўныя будынкі дазвалялася ўжываць для культу толькі на аснове кантракту з адпаведнымі савецкімі ўстановамі і пры тым неабходна было плаціць страшэнна вялікія падаткі; званенне было забаронена, усе рэлігійныя арганізацыі развязаны, навучальныя ўстановы для духавенства пазачыняны, манастыры зліквідаваны, навучанне рэлігіі забаронена ня толькі ў школах, але нават і дома для дзяцей ніжэй 18 гадоў, для арганізацыі паравіі вымагаліся адпаведныя заявы ад вернікаў колькасцю найменш 20 чалавек і гэтай - "дваццатцы" перадавалася па кантракту царква ці іншы будынак для культу, аднак і "дваццатка", адзіная рэлігійная арганізацыя, якая была дазволена савецкім правадаўствам, ня мела права юрыдычнае асобы.

Усе гэтыя і іншыя мерапрыемствы большавікоў прычыніліся да таго, што на пачатку 1939 г. на абшары СССР было дзейных толькі 4 праваслаўных ерархаў /не рахуючы абнаўленцаў - гэтых было 11/, а каталіцкага ніводнага. Арганізацыя сэкцанцкіх грамадаў была даведзена да поўнага разладу. Магамэтане, юдзі і іншыя веравызнанні так-жа знайходзіліся перад абліччам руіны.

Калі-ж у 1941 г. ваенныя падзеі ахапілі СССР і фронт хуткімі тэмпамі набліжаўся да Масквы, большавіцкая ўлада раптам так захісталася, што большавіцкіх верхаходаў ахапіла паніка. У гэтым становішчы дачыненні большавікоў да рэлігіі раптам змяніліся да непазнання. Газеты і радыё на ўсім сьвеце, побач ваенных падзеяў, падавалі сэнсацыйныя весткі аб новай большавіцкай рэлігійнай палітыцы.



Бязбожныя часапісы й кнігі перасталі выходзіць у СССР ад чэрвеня 1941 г. "дзеля нястачы паперы". Саюз ваюючых бязбожнікаў быў развязаўны ў 1942 г. з такім імплэтам, што ягонны старшыня Ём. Яраслаўскі раптам памёр. Друкарня, дзе раней друкавалася бязбожная літаратура, была перададзена Маскоўскай Праваслаўнай Патрыярхіі і там ад верасня 1943 г. пачаў друкавацца, створаны ў 1936 г., "Журнал Московской Патриархии". З'явіліся царкоўныя календары і яшчэ пару кніжак, праўда, прапагандавага зместу. Лік ерархаў і сьвятароў Расейскае Праваслаўнае Царква раптам пачаў узрастаць. Пачалі адчыняцца, зачыненыя калісь гвалтам, праваслаўныя цэрквы. Аб зьменах на лепшае што да іншых неравызнаньняў вестак было мала, што да каталіцызму - ніякіх.

Новая рэлігійная палітыка

Запраўды ў Савецкім Саюзе ў 1942 г. дзелася штосьці нячуванае да гэтага часу. На месца калішняе Культ-Камісіі, якая існавала ад 1931 г. як асобны адзідзел НКВД, у 1942 г. утворана Савет па справах Расейскае Праваслаўнае Царквы пры Савеце Міністраў /калісь кзмісараў/ Саюзу СССР на чале з Г.Г. Карпавам і толькі два гады пазьней утворана Савет па справах рэлігійных культаў пры Савеце Міністраў СССР на чале з І. Палянскім. Ранейшыя абмежаваньні ў выконваньні культу быццам перасталі існаваць. На цэрквах з'явіліся званы, сьвятары пачалі гаварыць казаньні, праўда, пераважна патрыятычнага зместу. Асабліва вялікую сэנסацыю выклікала ў савецкай вестка, што 4 верасня 1943 г. Сталін прыняў на прыватнай аўдыэнцыі мэтадзяржыцеля патрыяршага пасадку мітр. Сяргея /Старо-родзкага/ разам зь мітр. Аляксеям /Сіманскім/ і мітр. Мікалаем /Ярушэвічам/, а 8-га верасня таго-ж году адбыўся ў Маскве Сабор, на якім мітр. Сяргей быў выбраны Патрыярхам Маскоўскім і ўсяе Русі.

Правамоцнасьць таго "Сабору" стаіць пад вялікім знакам запытаньня, бо герархія Расейскае Царквы даволі шматлікая і акрамя прадстаўнікоў у самой Расеі мае нямала архірэяў на эміграцыі, а між тым у часе "Сабору" было прысутных толькі 19 аднадумнікаў мітр. Сяргея, калі ў тым-жа часе больш дзсятка архірэяў знаходзілася ў турмах і ссылках<sup>1</sup>.

Пасьля сканчэньня вайны большавікі прадаўжалі свай новы



курс рэлігійнае палітыкі і характэрна, што асабліва інтэнсіўна прадаўжалі шырока рэкламаваць свае быццам дабрадзейныя дачыненні да рэлігіі. Уласьціва ад гэтага і распачалася іхняя так званая новая тактыка. Напрыклад, першая кніжка ў справах рэлігіі ў сувязі з новым курсам, якая была апублікаваная ў Маскве ў 1942 г. "Правда о религии в России", у самым СССР была парасыланая толькі ў большыя кнігарні, а ўвесь наклад быў прызначаны загіраніцу<sup>2</sup>. Пры тым хутка паявіліся яе выданьні на французскай, ангельскай і швэдзкай мовах<sup>3</sup>.

Жыццё ў Савецкім Саюзе заўсёды было замкнёнае для чужога вока, а ў часе вайны дык зьлезная заслона сталася тымбольш непранікальнай, дзеля гэтага спраўджваць факты, якія падавала аб сваім жыцці савецкая прапаганда, было амаль немагчыма, дык ня дзіва, што ў такіх абставінах бальшавіцкая прапаганда аб "зьмене" рэлігійнае палітыкі мела немалы посьпех у вольным сьвеце. Было нямала людзей, якія шчыра паверылі ў запраўдную зьмену на лепшае і симпатызавалі бальшавіком.

Аб тым, што нейкія зьмены запраўды сталіся ў бальшавіцкай рэлігійнай палітыцы, няма сумлеву. Аб гэтым нядвузначна сьветчаць хоць-бы вышэйпералічаныя факты, а ў далейшым іх яшчэ ўбачым больш, але ці яны маюць сьветчыць аб зьмене на лепшае становішча бальшавікоў што да рэлігіі як такое? На гэтае пытаньне нельга адказаць патакуюча, але простае запырэчаньне ня было-б так-жа належным адказам. Не дарма ў вольным сьвеце ўважна сочаць за ўсімі падзеямі рэлігійнага характару ў СССР, там справа рэлігіі набірае спэцыяльнага аспэкту.

## II. Праўнае палажэньне рэлігіі ў СССР

Даўнейшае савецкае  
законадаўства адносна  
рэлігіі

Найлепшым выявам запраўдных дачыненняў савецкае ўлады да рэлігіі ёсьць савецкае  
законадаўства. І вось тут прыходзіцца сьцьвердзіць факт, што пасля 1942 г., не зважаючы на шырокарэкламаваную зьмену рэлігійнае палітыкі на лепшае, усё калішняе савецкае супрацьрэлігійнае  
законадаўства асталася бязь зьмены. Адзіна толькі Расейская Праваслаўная Царква прыняла ў 1945 г. новы статут, які быццам рэспэктуюе так-жа савецкая ўлада, бо як



будзем" зараз бачыць, ён уложаны адпаведна да савецкага законадаўства.

Савецкае супрацьрэлігійнае законадаўства даволі багатае. Пачынаючы ад 1918 г. з'явілася нямала розных дэкрэтаў, распараджэньняў, пастановаў і абешнікаў у справах рэлігіі, ці, лепш кажучы, супраць рэлігіі. Важнейшыя зь іх, абавязваючыя як законы, былі выданы асобнаю кнігаю ў 1926 г.<sup>4</sup>, але пасля таго ў наступных гадох з'явіліся яшчэ новыя законы. Лішнім было-б тут пералічаць усё гэтае аграмаднае спляценьне праўных кручкоў, якое мела на мэце спараліжаваць да канца дзейнасьць веравызнавальных групаў, але таму, што да гэтага часу ня было ніякае пастановы аб іхным уневажненьні і тым самым яны да гэтага часу астаюцца ў сіле, дык неабходна звярнуць увагу прынамся на больш характэрныя зь іх, аб якіх успамінаецца ў савецкай прапаганднай літаратуры<sup>5</sup>.

У СССР і далей абавязваюць аснаўныя лініі закону з 1918 г. аб аддзяленьні Царквы ад дзяржавы, і далей астаюцца ў сіле некалькі разоў паўторваньня /1918, 1929, 1931 гадох/ пастановы, што - "рэлігійныя згуртаваньні не зьяўляюцца юрыдычнымі асобамі і дзеля гэтага ня маюць права на собкасыць". І далей астаецца ў сіле закон з 1929 г., які рэлігійным згуртаваньням забараняе ўсякую дабрадзейную акцыю. Славуты 124 параграф савецкае канстытуцыі, які вернікам дазваляе толькі выконваньне культу, а бязбожнікам вядзеньне ўсякае антырэлігійнае прапаганды, так-жа ні ў чым ня зьменены. І навет абмежаваньні ў выконваньні культу астаюцца ў сіле, бо на рэлігійныя працэсіі неабходна мець дазвол ад мясцовых уладаў. І карны савецкі кодэкс ня зьменены: Гл. 46. 122 пагражае за навучаньне рэлігіі моладзі караю турмы да 1 году і больш. Спосаб рэгістрацыі парохвіяў астаецца такі, які быў устаноўлены ў 1928 г., і інш.

Новы праўны стан

Калі савецкае законадаўства ў матэрыі рэлігіі ня ў чым афіцыйна не зьмянілася пасля 1942 г., дык затое зьмяніўся праўны статут Расейскае Праваслаўнае Царквы. Перш яна кіравалася статутам, які быў прыняты на ўсерасейскім Саборы ў Маскве ў 1917 г. але ад 1927 г. яго ўжо Маскоўская Патрыярхія ня прытрымлівалася, хоць афіцн-



яльна ён яе абавязваў. 31-га студзеня 1945 г. на "Саборы" ў Маскве быў прыняты новы статут, які істотна розніцца ад папярэдняга статуту, поўнасьцю прыстасоўваючыся да савецкага законодаўства. Новы статут прызнае, што парахвія можа быць зарэгістраваная толькі там, дзе на гэта згодзіцца /зарэгіструе/ савецкая ўлада /§37/. Цяпер Расейская Царква быццам узаконівае канфіскату ўсіх сваіх маемасьцяў, прызнаючы неабходнасьць рабіць кантракт зь мясцовымі ўладамі "на дармовае карыстаньне царкоўнага будынку і культавых прыладаў і пасудзьдзя". /§39/. Адносна адміністрацыйнага апарату ў парахвіях і епархіях новы статут перапісаў амаль бязь зьменаў савецкія ранейшыя пастановы. Асабліва характэрны з гэтага гледзішча §46, у якім гаворыцца, што ў выпадку якіх-небудзь непаладкаў у парахвіяльнай адміністрацыі, парах забавязаны неадкладна аб гэтым данесьці япіскапу, а япіскап савецкай уладзе праз Савет па справах Расейскае Праваслаўнае Царквы.

Новы статут узаконьвае поўную залежнасьць Расейскае Царквы ад савецкае ўлады, а правячых япіскапаў яшчэ дадаткова ўзалежнівае ад парахвіяльных камітэтаў т.зв. дваццаткаў, у якія мясцовыя камуністычныя актывістыя могуць лёгка правесці сваіх людзей.

Таму што аб новым статуте з 1945 г. ужо зьявілася нямала публікацыяў, дык ня будзем тут паўтараць ужо няраз апублікаванага, але неабходна зазначыць, што навет у найбольш дакладных аналізах новага статуту, якія да гэтага часу былі зробленыя, у працах а.Швайгля<sup>6</sup> можна ўбачыць сумны абраз праўнага становішча Царквы ў СССР, але ў запраўднасьці гэта яшчэ ня поўны абраз, бо новы статут з 1945 г. ня зусім выяўляе тую залежнасьць Расейскае Царквы і яе ерархіі, якая там заіснавала ад 1927 г. Пайменна ў тым годзе мітр. Сяргей пасля публікацыі свае славутае прасавецкае дэкларацыі загадаў падуладнаму духавенству ўказам з 21.X.1927 г. памінаць савецкую ўладу на багаслужэньнях і забараніў памінаць ссыльных і арыштаваных ерархаў. Тады-ж ён адчыніў сынадальную канцылярыю для ГПУ і такі стан трывае да сянья.

Падчас розных імпрэзаў, якія да гэтага часу ладзіла Расейская Праваслаўная Царква, на старонках "Журн. Моск. Патр." час-



та ўспаміналася імёны розных урадоўцаў з Савету па справах Расейскае Прав. Царквы, няраз так-жа ўспаміналіся імёны ўпаўнаважаных гэтага Савету для паасобных рэспублікаў і вобласцяў. Вось-жа гэта яны ёсць фактычнымі кіраўнікамі царкоўнае і паза-царкоўнае дзейнасці сучасных ерархаў і адначасна яны сочаць за кожным крокам даручаных сабе ерархаў. Такія ўпаўнаважаныя ёсць усюды, дзе ёсць правячыя архірэй. Наглядна гэтую залежнасць Царквы ад савецкае ўлады прадстаўляе графічная схэма ў залучніку №1.

Вышэй ўспаміналася слова "залежнасць" для азначэння праўнага становішча Расейскае Царквы ў дачыненні да савецкае ўлады, але, нажаль, гэтае слова далёка ня выстарчае для азначэння запраўднага становішча, бо ўжо ад 1927 г. Расейская Царква, праўда ня ўся, а толькі так званая Сергіянскага кірунку, пайшла на шлях супрацоўніцтва з савецкаю ўладаю. У 1931 г. адзін з дзейных расейскіх сьвятароў, былы салавецкі вязень, пісаў:

"З усіх хоць крыху мне ведамых гарадоў поўначы і паўдня Расеі, ня ведаю ніводнага, дзе-б ня было бацюшкі, свайго чалавека для ГПУ. Роля іх амаль ува ўсіх на вачох: навет у вёсках шматлікія бацюшкі не ўцяклі ад гэткае ролі"<sup>7</sup>.

Раз увёўшы сыстэму супрацоўніцтва, бальшавікі яе яшчэ ўдасканалілі ў далейшым. Не дарма пасля вайны 22 архірэяў і 253 сьвятароў атрымалі розныя савецкія мэдалі за сваю "патрыятычную дзейнасць"<sup>8</sup>.

Зразумела так-жа, што ніякі статут ня выказвае, якім спосабам дасягваецца супрацоўніцтва духавенства з савецкаю ўладаю. Агульна ведама, што да 1927 г. і яшчэ некалькі гадоў пасля сярод расейскіх ерархаў і духавенства шмат было такіх, што жыццём заплацілі за вернасць сваім сьвятарскім абавязкам<sup>9</sup>, дык няма сумлеву, што большыня духавенства, якая згадзілася на супрацоўніцтва, зрабіла гэта пад прымусам. Тэхніка савецкага ангажавання ў супрацоўнікі вельмі розная і заўсёды ахутаная таямнічасцю, але ў 1940 г. здарылася некалькі выпадкаў, якія выявілі найчасцей практыкавання метады ў вангажоўцы. Тады бальшавікі рабілі спробы накінуць супрацоўніцтва навет каталіцкім сьвятаром, але ўсе яны кончыліся для бальшавікоў няўдачна.



### III. Упрывілеяванае палажэнне Маскоўскага Патрыярхату

Дачыненні савецкае ўлады да Маскоўскага Патрыярхату перад 1942 г.

Змены, якія сталіся ў бальшавіцкай рэлігійнай палітыцы пасля 1942 г., ня ёсць зменамі ў спра-

ве рэлігіі наагул і ў дачыненні да ўсіх веравызнанняў, але перадусім у дачыненні да Расейскае Праваслаўнае Царквы і, дакладна кажучы - да Маскоўскага Патрыярхату. Праўда, бальшавікі заўсёды парознаму адносіліся да розных веравызнанняў. У тэорыі яны абвешчалі, што маюць на мэце знішчыць усякую рэлігію, але ў практыцы найбольш зойстра накідаліся на тыя веравызнанні, якія найбольш супярэчылі іхным плянам, і фаварызавалі тыя, якія ім маглі быць у чымсьці памоцнымі. З гэтага апошняга гледзішча Маскоўская Патрыярхія ў бальшавіцкіх плянах відавочна мае асаблівае значэнне, бо сваім упрывілеяваным становішчам выроўніваецца ня толькі ад неправаслаўных веравызнанняў, але нават сярод іншых праваслаўных цэркваў, якія былі на абшары СССР, але якія былі знішчаныя бальшавікамі. І так у 1925-27 гадох бальшавікі знішчылі герархаў і сьвятароў Беларускае Праваслаўнае Мітраполіі<sup>10</sup>, у 1927 - 30 гадох былі зліквідаваныя герархі Украінскае Аўтакефальнае Царквы<sup>11</sup>. У гэтым-жа часе паліквідаваны і тыя групы расейскіх праваслаўных герархаў, якія тварылі асобныя плыні ў Расейскай Праваслаўнай Царкве, катэгарычна адмаўляючыся прызнаваць прасавецкага мітр. Сяргея мэтадзяржыцеля пасаду Маскоўскага Патрыярха. Гэта былі т.зв. Іосіфляне, ліквідаваныя паволі да 1942 году, і Грыгорыяне - невялікая група зліквідаваная у 1927 г. Аднак таму, што да 1942 г. для рэлігіі і для духавенства пакідалі вельмі і вельмі мала поля дзеяння, незакрытымі аставаліся толькі лічаныя сьвятыні, дык і прывілеі Маскоўскае Патрыярхіі асабліва ня выроўніваліся.

Калі-ж у 1942 г. бальшавікі змянілі лінію ў сваёй рэлігійнай палітыцы, дастасоўваючы яе спецыяльна да Маскоўскае Патрыярхіі, тады ўпрывілеяванае становішча гэтае апошняе сталася аж надта відавочным. На бачынах "Известий" пачалі друкавацца "пастырскія" лісты патрыярха; для вядзення справаў Патрыярхіі створана ў 1942 г. быццам асобнае міністэрства - гэта ўжо ўспамінаны перш Савет па справах Расейскае Праваслаўнае Царквы пры Са-



весе Міністраў Саюзу ССР; дазволена выдаваць "Журнал Московской Патриархии" і для Патрыярхіі перадана цэлую друкарню; дазволена аднавіць Патрыярхат і з гэтаю мэтай у Маскве адбыліся гучныя "Саборы" з удзелам прадстаўнікоў некаторых Праваслаўных Цэркваў з заграціцы, пры тым падарожжа дэлегатаў фінансавала савецкая ўлада; дазволена адкрыць аж 8 Духоўных Сэмінарыяў і 2 Духоўныя Акадэміі, зь іншых цэркваў: Грузінская і Армянская атрымалі дазвол адкрыць па адной Духоўнай Сэмінарыі, быў адчынены адзін магомэтанскі мэдрэш і талеруецца адна Каталіцкая Духоўная Сэмінарыя ў Коўне. Праўда, лік вернікаў Праваслаўнае Царквы ў СССР параўнаўча найбольшы - да 1917 г. яны складалі 65% усяго насельніцтва, але ў даным выпадку, апрача колькасці, яшчэ шматлікія іншыя матывы абумовілі ўпрывілеяванае становішча Маскоўскае Патрыярхіі. Аб іх будзе гутарка потым у разьдзеле аб забавязаньнях Расейскае Царквы. Тут успомнім толькі, што ў часе вайны большавіком была патрэбная такая царква, якая-б, ня вымагаючы зьмены бязбожнае палітыкі, сталася для большавікоў карысным дэкоратыўным сярэднякам для іхняе нутранае і вонкавае палітыкі, узяўшы-б захістаны прэсьціж савецкае ўлады ў вачох вернікаў. Такою магла быць толькі Маскоўская Патрыярхія, якая да гэтага часу на працягу стагодзьдзяў была на паслугах расейскае царскае ўлады.

#### Ліквідацыя абнаўленцаў

Гаворачы аб сучасным упрывілеяваным становішчы Маскоўскае Патрыярхіі, нельга ня ўспомніць, што ў 1922 г. большавікі былі стварылі зь герархаў і сьвятароў вельмі левых асьпірацыяў так званую Абнаўленчую Царкву. Быў час, што яна мела больш герархаў, як патрыяршая Царква, але потым перажыўшы нутраны падзел і паеднаньне па загаду большавікоў, яна моцна зьменшылася. Некалькі сьвятароў гэтае "царквы" зусім выракліся хрысьціянства /Н.Платонаў у сьне мітрапаліта, С. Каліноўскі/. Ніводнага герарха гэтае групы большавікі не арыштавалі. І вось гэтая, створаная і падтрымоўваная большавікамі "царква", ад восені 1943 г. пачала раптам самаліквідавацца на карысьць патрыяршае Царквы.

За кароткі час, усе абнаўленчыя "герархі" і "сьвятары" перайшлі да Маскоўскае Патрыярхіі, выконваючы пры гэтым усе, пры-



пісання для такіх пераходаў, пакаяння прыпісы. Прынялі "гера-  
хаў" у тых санах, якія яны мелі да паўстання абнаўлення: з  
11 архірэяў толькі трох прынята ў саны япіскапаў /Віталі Введен-  
скі, Карнілі Папоў, Міхаіл Постнікаў/, а Сяргей Ларын быў пера-  
хіратанізаваны.

Бязумоўна гэта адзін з фактаў, які ясна выяўляе, куды савец-  
кая ўлада перанесла сваё выключнае падтрыманьне, а з другога бо-  
ку гэта адначасна сьветчыць, што абнаўлення, падобна як Саюз  
ваючых бязбожнікаў, бальшавікі залічылі да няўдалых экспэры-  
мэнтаў.

Патрыярх У Царкве, як гераархічнай установе, становішча па-  
трыярха вельмі важнае і адказнае, асабліва ў тых  
абставінах, якія заіснавалі ў Савецкім Саюзе. Права Маскоўскага  
Патрыярха ў новым статуте, зацьверджаным 31.1.1945 г. на саборы  
ў Маскве, азначаны даволі агульна ў першых адзінаццаціх параг-  
рафах. У першым параграфі кажацца, што Расейскую Праваслаўную  
Царкву ачольвае Маскоўскі Патрыярх, які кіруе ёю сумесна зь  
Сьвяцейшым Синодам. Гэта значыць, што ў тэорыі права патрыярха  
абмежаваныя Сьвяцейшым Синодам, але ў практыцы яны маюць такі  
шырокі абсяг, што абмежаваныя толькі савецкаю ўладаю. Гэтае аб-  
межаваньне афіцыйльна прызнаецца ў статуте. У §7 гаворыцца, што  
патрыярх можа склікаць сабор толькі "з дазволу дзяржаўнае ўлады".

Уся ініцыятыва ў кіраўніцтве, паколькі агулам можна гаварыць  
аб ініцыятыве ў савецкіх умовах, належыць патрыярху, дзеля гэта-  
га асоба патрыярха мае першараднае значэньне для Царквы.

Сучасны патрыярх Аляксей /Сіманскі/ паходзіць з арыстакра-  
тычнай сям'і масквічоў. Мае закончаны юрыдычны факультэт і Мас-  
коўскую духоўную Акадэмію. Манаства прыняў яшчэ на другім кур-  
се Акадэміі. Япіскапскую хіратонію атрымаў у 1913 г. У сваёй  
дзейнасьці на розных становішчах выказаўся як добры адміністра-  
тар. Ён належыць да тых нешматлікіх праваслаўных гераархаў, якіх  
савецкая ўлада ніколі не арыштавала - да гэтага прычынілася яго-  
ная дружба зь ведамым чэкістым А.Е. Тучковым, які свайго часу  
кіраваў усімі царкоўнымі справамі ў СССР. Калі ў 1927 г. мітр.  
Сяргей Маскоўскі выдаў ведамую дэкларацыю аб прызнаньні савец-  
кае ўлады і лягальнасьці да яе, дык арх. Аляксей /Сіманскі/ ад-  
разу ўвайшоў у склад сяргеўскага Синоду і стаўся найбольш ак-



тыўным супрацоўнікам мітр. Сяргея ў змаганьні з тымі герархамі, што адмаўляліся падпарадкавацца новаму сяргеяўскаму Синоду. У 1943 г. ён прымае актыўны ўдзел ў ваднаўленьні патрыярхату, як сябра дэлегацыі да Сталіна, а пасля сьмерці патр. Сяргея стаецца ягоным наступнікам у 1945 г.

Пад адрасам сваіх бязбожных дзяржаўных кіраўнікоў патр. Аляксей высылае вернападданчыя лісты. Сталіна называў "мудрым правадыром, якога выбраў і паставіў Божы прывід, каб весьці бацькаўшчыну па шляху дабрабыту і славы"<sup>12</sup>. У гэтым дусе патр. Аляксей выдае заклікі і лісты з нагоды розных савецкіх гадавінаў і пасылае прывітальныя тэлеграмы<sup>13</sup>. Такі курс ужо ўвёў патр. Сяргей, а патр. Аляксей, як сам кажа, "ідзе верна тым шляхам, які ясна намеціў" ягоны папярэднік<sup>14</sup>. У запраўднасьці аднак ён часта йдзе шмат далей, чым патр. Сяргей. Напрыклад аб Сталіне казаў: "Наша сьвятая Царква ў ім мае вернага заступніка"<sup>15</sup>.

З свайго боку савецкая ўлада пры розных нагодах дзейна выказвае сваю прыхільнасьць да патрыярха. Ведама, што да другое сусьветнае вайны канцэлярыя патрыярхату знаходзілася ў бедным доміку на ўскраіне Масквы. У 1943 г. патрыярху былі пераданыя аграмадныя будынкі калішняе нямецкае амбасады. Аб іншых дэманстрацыйных выявах прыхільнасьці савецкае ўлады да патрыярха ўспаміналася перш, тут яшчэ неабходна ўспомніць, што 11.X.1945г. патр. Аляксей атрымаў мэдаль "За абарону Ленінграду", 16.VIII.1946 г. "Ордэн чырвонага сьцягу", які звычайна даецца за заслугі на карысьць камунізму; 31.VIII.1946 г. мэдаль "За доблесную працу ў часе айчыннае вайны 1941-45".

Праз пасярэдніцтва патрыярха савецкая ўлада вядзе актыўную працу ў пятых калёнах заганіцай. З канцэлярыі патрыярха і з подпісам патр. Аляксея выйшлі шматлікія заклікі, звароты і заявы ў справе "арганізацыяў міру", "кангрэсаў міру", атамнага аружжа, дэмакратызацыі Японіі, асуджэньня "агрэсыўнае палітыкі Трумана" і пад.

Склад герархаў  
Маскоўскае Патрыярхіі

Аб іншых савецкіх герархах ведама  
шмат менш, чым аб самым патрыярху.

Аб некаторых агулам нічога ня ведама, апрача іхняга імені і епархіі, хоць яны хіратанізаваныя зусім нядаўна, як напрыклад арх. Філарэт Рыскі і Віленскі хіратанізаваны ў 1948 г. і хоць



нармальна "Журнал Мос. Патр.", успамінаючы аб новай хіратоніі, падае важнейшыя персаналіі новага герарха, аб ім чамусьці не падаў нічога.

Зацікаўленне ў вольным сьвеце герархамі Расейскае Царквы зусім зразумелае, бо кадры герархаў зьяўляюцца жыццёваю справаю Царквы. Што да кадраў герархаў Маскоўскае Патрыярхіі зацікаўленне збольшваецца тымі абставінамі, што пасля некалькіразовых арыштаў і ссылак у канцы 1938 г. на абшары СССР аставалася на правячых стансвішчах толькі 4 архірэй, пару дзесяткаў было ў стане бязьдзейнасці і пару дзесяткаў знайходзіліся ў турмах і ссылках. І вось у гэтым стане засьпеў Маскоўскую Патрыярхію пераломны 1942 год. Тады з волі савецкае ўлады лік правячых архірэяў стаў раптоўна ўзрастаць. На пачатку 1945 г. іх ужо было 54, у 1948 г. - 78, а на пачатку 1955 г. - 65. Агулам жа за час між 1942 і 1955 г.г. на кіруючых архірэйскіх пасадах у СССР успаміналася 111 герархаў. Адкуль іх Маскоўскі Патрыярх змог толькі набраць?

З турмаў, з ссылкаў і стану бязьдзейнасці дакааптавана 22, і трэба думаць, што гэта яшчэ ня ўсе, якія знайходзіліся ў ссылках, а толькі тыя, што, зламаныя доўгагадовымі мукамі, згадзіліся на супрацоўніцтва. З-х узятая з абнаўленняў /а іншых двух перахіратанізавана/. Але найбольш хіратанізавана з аўдавеўшых старэйшых сьвятароў і з старэйшых манахаў - разам 72. І ў канцы 10 было рэпатрыяваных або дабравольна рэпатрыяваліся з заганіцы.

Паводля асьветы хіратанізаваных пасля 1942 году 72 герархаў вельмі розьняцца між сабою: вышэйшую багаслоўскую асьвету зь перад 1917 г. маюць 22, вышэйшую сьвецкую асьвету, але ніякае духоўнае - 5, сярэдняю багаслоўскую асьвету маюць - 24, сярэдняю сьвецкую і ніякае духоўнае маюць - 3, манахі бязь ніякае спэцыяльнае асьветы - 14, аб асьвеце нічога ня ведама - 4.

Паводля ідэялёгіі, савецкія герархі прытрымліваюцца прыкладу свайго патрыярха або, лепш кажучы, патрыярх выбраў сабе такіх япіскапаў, якія згадзіліся йсьці ягоным сьледам. Зь іх 22 чалавек у гадох 1946-49 атрымалі розныя савецкія ордэны і мэдалі.

Між герархаў Маскоўскага Патрыярхату ёсьць нямала такіх, якія перш цярпелі за праваслаўную веру. Напрыклад, цяперашні



Ленінградскі мітр. Грыгоры - гэта калішні а. Мікалай Чукаў, які на судовым працэсе групы мітр. Беніяміна Петраградскага 5.VII.1922 г. быў засуджаны на смерць разам зь іншымі, але потым прысуд яму быў заменены на турэмнае зьняволеньне. Агулам з 22 герархаў, дакааптаваных няма ведама адкуль пасля 1942 г., 10 напэўна было ў турмах і ссылках /Аляксей Панамарэў, Антон Раманоўскі, Георгі Садкоўскі, Іоаньскі Сперанскі, Іоў Крэсовіч, Мануіл Лемяшэўскі, Мікалай Марылеўскі, Паладзі Шасьценьнікаў, Піліп Ставіцкі, Фоці Тапіра/.

У сьціслай лучнасьці зь герархамі Маскоўскае Патрыярхіі стаіць іншая катэгорыя людзей - партыйныя камуністы так званыя Прадстаўнікі па справах Расейскае Праваслаўнае Царквы пры Савеце мін. СССР на зобласьці - яны зьяўляюцца ўласьцівымі кіраўнікамі савецкіх герархаў.

Асобна трэба зьвярнуць увагу на савецкіх герархаў, якіх высылаюць заганіцу. Гэта пераважна людзі, што прайшлі цвёрдую школу выпрабаваньня. Некаторыя зь іх ня маюць нічога супольнага з рэлігіяй, калі не сказаць больш. Напрыклад, Аляксей Дзехцяроў да 1917 г. быў паліцэйскім ураднікам у Перме. Пасля рэвалюцыі выехаў на эміграцыю, але хутка зыйшоўся з савецкім шпіянажам і на загад стаўся "манахам". У 1946-48 гадох ён працаваў на карысьць Комінформу ў Эгіпце, як настаяцель Праваслаўнае Расейскае Місіі, за што быў арыштаваны і прасядзеў паўтара году ў турме. На стараньне савецкае амбасады быў вызвалены і пераехаў на кароткі час у СССР, адкуль быў высланы ў Чэхаславацкіну і там 12.2.1950 г. хіратанізаваны на япіскапа Прашэўскага. А колькі ёсьць падобных да яго "герархаў" у самым СССР і заганіцаю, якіх запраўднае аблічча прихованае пялёнкай маўчаньня? Для кіраўніцтва Праваслаўнаю Царквою ў Польшчы быў высланы ў 1951 г. Львоўскі арх. Макары Оксіюк, які ўславіўся ліквідацыяй украінскае грэка-каталіцкае Царквы ў супрацоўніцтве з МВД.

Сьвятары      Аб колькасці і якасьці праваслаўных сьвятароў у СССР ёсьць толькі прыблізныя дадзеныя. У 1945г. мітр. Мікалай Круціцкі казаў у Парыжы, што ў СССР ёсьць 20.000 паравіяў і 30.000 сьвятароў. У 1954 г. арх. Герман /Кожын/ у Нью Ёрку падаў тую самую цыфру аб ліку паравіяў, але не падаў



ліку сьвятароў.<sup>16</sup> у 1947 г. прат. Андрэй Сяргеенка, адведаўшы СССР, паведамляў, што там ёсьць 25.500 цэркваў, 3.500 капліцаў і 33.000 сьвятароў<sup>17</sup>. Спраўдзіць верагоднасьць гэтых дадзеных немагчыма; але зь іхняе разьбежнасьці відаць, што гэта прыблізныя дадзеныя, разьлічаныя перадусім на прапаганду.

Колькі-б іх ня было, але адно ёсьць пэўным, што сьвятары ў СССР, падобна як і герархі, у значнай большыні гэта людзі старэйшага веку і яшчэ дарэвалюцыйнага ўзгадаваньня. Не бракуе так-жа і малодшых векам, але трэба дагадацца, што між імі пераважаюць дзеці духавенства, значыць з тых сем'яў, дзе яшчэ трымаецца стары лад.

За прыкладам сваіх герархаў сьвятары ў сваёй дзейнасьці вызначаюцца савецкім патрыятызмам. Навет сучасная савецкая супрацьрэлігійная прэса прызнае, што цяперашняе духавенства адносіцца ляяльна да савецкае ўлады<sup>18</sup>. І трэба сказаць, што некаторыя сьвятары адносяцца больш чым ляяльна; не дарма ў 1946-48 гадох ім было выдана 253 розныя савецкія мэдалі й ордэны.

#### Акадэміі і сэмінарыі

За час змаганьня супраць рэлігіі большавікі маглі сьцьвердзіць няпрыемны для іх факт, што тыя людзі, якія адважыліся стаць сьвятарамі ў вабставінах перасьледаваньня, зьяўляюцца недаступнымі для бязбожнае прапаганды і маюць вялікі ўплыў на сваё асяродзьдзе. Пасьля сьцьверджаньня поўнага правалу бязбожнае прапаганды, большавікі дашукваліся прычыны свае няўдачы не ў запраўдных крыніцах, але, як звычайна, у розных недарэчных меркаваньнях, але частку адказнасьці ўскладалі на яўных і тайных "служыцеляў культу". Дзеля гэтага, зьмяніўшы тактыку да рэлігіі, паставілі ўвесці новую сыстэму ўзгадаваньня сьвятароў новага тыпу, якія-б замянілі ў будучыні тых сьвятароў, якія тайна ці яўна, хочучы гэтага ці навет ня хочучы, крыжавалі пляны савецкае бязбожнае прапаганды. З гэтаю мэтай адразу пасьля сканчэньня другое сусьветнае вайны дазваляліся душпастырскія курсы ў паасобных эпархіях, а потым былі адчыненыя сталыя духоўныя навучальныя ўстановы: 8 духоўных сэмінарыяў: у Маскве 14.VI.1945, Ленінградзе XI.1945, Луцку 1945, Адэсе 1945, Стаўропалі 1946, Кіеве 1947, Жыровічах 1947 і Саратаве 1947. У 1946 г. былі адчыненыя, на месцы заснаваных у 1944г.



Інстытутаў, Духоўныя Акадэміі ў Маскве і Ленінградзе. У гэтыя навучальныя ўстановы прыймаюць вучняў у веку ня ніжэй 18 гадоў і толькі камсамольцаў, якія да гэтага мусяць мець рэкамендацыю трох камуністых<sup>19</sup>. Гэта значыць, што адбор кандыдатаў на савецкіх сьвятароў ёсць больш сьцім, чымся адбор самых камуністых, бо да прыняцця ў камуністычную партыю вымагаецца рэкамендацыя толькі двух камуністых. Агульнага ліку сэмінарыстых і студэнтаў немагчыма азначыць, бо апошнім часам у справах аб заканчэньні і пачатку заняткаў, якія падаюцца на бачынах "Ж.М.П.", чамусьці не падаюцца лікавыя дадзеныя аб вучнях. Толькі ведама, што ў маскоўскіх Сэмінарыі і Акадэміі ў 1953 г. было 340 вучняў; у ленінградзкіх Сэмінарыі і Акадэміі ў 1952/53 было іх 396.

Навука ў сэмінарыях і акадэміях бясплатная і да таго на пражыццё сэмінарысты атрымваюць месячную стыпэндыю 200 руб., а студэнты акадэміяў 260 руб.

У навучальных праграмах у сэмінарыях філязофія ня выкладаецца, а ў акадэміях вельмі мала, сумесна зь гісторыяй філязофіі, затое ў сэмінарыях выкладаецца Канстытуцыя СССР. Да таго ў дні розных савецкіх угодкаў адбываюцца "зборкі з дакладамі на тэмы азначаных здарэньняў. У дзень савецкае арміі і ваеннаморскага флёту, дзень паветранага флёту, у міжнародны жаночы дзень, праводзяцца адпаведныя інфармацыі і чытаньне газэтаў у сталоўцы сэмінарыі. Штодзенна падчас вячэры праводзілася чытаньне газэтаў"<sup>20</sup>. Так паведамляюць аб узгадаваньні ў Кіеўскай Духоўнай Сэмінарыі, і трэба думаць, што яно ўва ўсіх сэмінарыях праводзіцца аднолькава.

Зразумела, што 8 сэмінарыяў і 2 акадэміі далёка ня выstarчаюць для падрыхтоўкі патрэбнае колькасьці сьвятароў на абсаду тых парахвіяў, якія зь ліку 20.000 могуць апаражніцца ў працягу году. Каб запоўніць гэтую нястачу герархі змушаныя практыкаваць і далей уведзены ад даўна спосаб высьвячаць на сьвятароў людзей бязь ніякае багаслоўскае асьветы з псаломшчыкаў або проста харыстых, пасля таго як яны некалькі гадоў праслужаць дыяканамі. Гэты спосаб падрыхтоўкі сьвятарства, які абмянае савецкія сэмінарыі, бальшавікі мусяць талераваць ня толькі таму, каб не пabольшваць ліку сэмінарыяў, але і таму, што ён дае магчымасьць лёгка ўводзіць у рады сьвятароў сваіх агентаў.



Манаствыры Перад другою сусьветнаю вайною на абшары СССР з калішніх 550 мужчынскіх і 475 жаночых праваслаўных манаствыроў не асталася ніводнага. Пасьля 1942 г. яны пачалі адчыняцца. Няма вестак аб тым, як адбывалася гэтае адкрыццё і адкуль браліся манахі. Агульна ведама, што арганізатарамі новаадчыненых манаствыроў былі старыя манахі, якія перажылі ў расьсеяньні цяжкія гады войстрага прасьледаваньня. Паводля слоў мітр. Мікалая Круціцкага ў Парыжы, ужо ў 1945 г. мела існаваць на абшары аж 97 мужчынскіх і жаночых манаствыроў<sup>21</sup>. Прат. Сяргееў кажа, што ў 1947 г. іх было "каля 90 і тры лаўры".<sup>22</sup> Але можна думаць, што гэта хутчэй лік не ўзапраўды існуючых манаствыроў, а толькі запраектаваных і дазволеных савецкаю ўладаю, бо вясною 1954 г. арх. Герман "Кожын" казаў у Нью Ёрку, што ў СССР ёсьць толькі 70 манаствыроў<sup>23</sup>. Аднак і гэты лік выдаецца шмат перабольшаным, бо ў запраўднасьці на бачынах "Ж.М.П." і на бачынах іншае савецкае прэсы да гэтага часу ўспаміналася ўсяго 38 манаствыроў<sup>24</sup>.

Калі цяжка азначыць лік манаствыроў, дык тым больш цяжэй азначыць лік манахаў. Толькі што да больш ведамых манаствыроў і лаўраў прынагодна ўспамінаецца, колькі там ёсьць манахаў ці манашак. /У Кіява-Пячэрскім манастве 84, у Горадні - 70 манашак/.

Няма сумлеву, што цяпер у манастворах ёсьць манахі і манашкі, якія ўступілі туды з чыста рэлігійных матываў. Не дарма "Комсомольская Правда" апублікавала ліст аднаго "абуранага" бацькі, што ягоная дачка студэнтка радыётэхнікуму Вера Кудзінова хоча ўступіць у жаночы Кіява-Пячэрскі манаств<sup>25</sup>. Але так-жа пэўна, што ёсьць людзі, якія ня маюць нічога супольнага з манаствам - гэта зыркае вока МВД.

Афіцыйна манаствыры, як такія, згодна даваенным законадаўствам немагчымыя, бо яны, як рэлігійныя арганізацыі ці згуртаваньні ня маюць юрыдычнае асабавасьці, але цяпер іх афіцыйна зарэгістроўваюць, як калектывныя гаспадаркі або як арцелі.

### Узнагароды і чысткі

Савецкі спосаб падыходу да людзей, якія займаюць адказныя становішчы, або іх улаўляючы пад неба, або топячы ў балота, бальшавікі прытарноўваюць так-жа і да ўсіх служыцеляў рэлігійных культаў. Непадатных



для савецкіх паслугаў каталіцкіх герархаў бальшавікі абвінялі ў розных фантастычных "злачынах", потым судзілі і высылалі, або ў турмы або ў ссылкі, або проста ліквідавалі.

Спаміж герархаў Расейскае Праваслаўнае Царквы бальшавікі знайшлі сабе верных супрацоўнікаў і ў дачыненні да іх не шкадуюць ані пахвалаў, ані ўзнагародаў. Ужо перш успаміналася, колькі бальшавікі раздалі медаляў і ордэнаў архірэям і колькі сьвятаром, тут яшчэ дадаткова трэба ўспомніць, што, апрача медаляў, нямала герархаў і сьвятароў атрымала залатыя крыжы, каштоўныя пангагіі і навет крыжы з дзіямантамі. Афіцыйна гэткія ўзнагароды раздаваў Маскоўскі Патрыярх, але хіба-ж не патрэбна тлумачыць, адкуль ён іх дастаў.

Аб узнагародах заўсёды падаюцца весткі на бачынах "Жур.Маск. Патр.", але там ніколі не ўспамінаецца аб чыстках і арыштах між духавенствам. А між тым і гэткія падзеі ўжо няраз мелі месца ў СССР.

У 1944 г., калі Немцы былі адкінены з акупаваных абшараў, на тэрыторыі СССР асталася вялікая частка герархаў Украінскае Аўтаномнае Царквы, якая прызнавала над сабою зьверхнасьць Маскоўскага Патрыярха. Гэта былі: яп. Веніямін /Навіцкі/ Палтаўскі, яп. Дамаскім /Малюта/ Камянец-Падольскі, яп. Іоў /Крэсовіч/, яп. Нікодым Валадзімір-Валынскі, яп. Панкраці /Гладкоў/ Белга-родскі і арх. Сімэон /Іваноўскі/ Чарнігаўскі. Зь іх толькі адзін Іоў /Крэсовіч/ атрымаў у 1945 г. эпархію /цяпер ён зьяўляецца яп. Казанскім/, а іншыя былі арыштаваныя або дзесь зьгінулі бяз ніякіх вестак. Тое-ж сталася і з расейскім яп. Іванам /Шырокавым/.

Трэба звярнуць увагу, што арышты і ліквідацыя гэтых герархаў сталася ў той час, калі расейская Царква на гвалт патрабавала япіскапаў для абсады запраектаваных, але пустуючых яшчэ эпархіяльных пасадаў - гэта быў 1944 г. Значыць і тады Маскоўскі Патрыярх і ягоныя фактычныя кіраўнікі ня шукалі япіскапаў як такіх, але ў першую чаргу паслушных прыладаў для выканання бальшавіцкіх плянаў.

Арышты ў 1944 г. праводзіліся так ціха, што аб іх заганіцаю даведаліся некалькі гадоў пазьней, дзеля гэтага ў 1946-1947 гадох 6 япіскапаў з расейскае і ўкраінскае герархіі заганіцай



дабравольна рэпатрыяваліся ў СССР, паверыўшы ў савецкую прапаганду аб зьмене бальшавіцкай рэлігійнай палітыкі на лепшае. Нны разам зь герархамі, узятымі з ссылкі і арыштаў, былі "прачышчаны" ў 1948/50 гадох. Чыстка распачалася летам 1948 г. зь Сібіру. Тады быў арыштаваны Усходня-Азіяцкі Экзарх мітр. Нэстар /Анісімаў/ і двух япіскапаў былі зьвольненыя на пакой. У наступным 1949 годзе арыштавана адразу трох япіскапаў: Іоаньнікія /Сьперанскага/, Максіма /Бачынскага/ і праўдападобна Міхаіла /Постнікава/, але аб арышце гэтага апошняга магчыма сумлявацца таму, што ён быў калісь абнаўленцам, дык хутчэй можна думаць, што ён трапіў у "запрэт", але чамусьці "Ж.М.П." аб гэтым нічога не паведаміў. У тым-жа годзе было звольнена на пакой аж 7 герархаў і зь іх некаторыя так-жа былі арыштаваныя: арх. Мануіл /Лемешэўскі/ і нейкае асаблівае званьненне меў яп. Феадосі /Карневецкі/ між гадамі 1949-53. У 1950 г. быў арыштаваны арх. Данііл /Юзьвук/, а ў 1951 г. арх. Антон /Маруэнка/ - абодвы рэпатрыяваныя ў 1946 годзе.

Ані савецкая прэса, ані "Ж.М.П." ні словам не заікнуліся аб чыстцы і арыштах, дзеля гэтага ў вольным сьвеце і па сьняньняшні дзень аб іх мала што ведаюць. З усяе пэрыядычнае прэсы, толькі два часопісы і адна газэта да гэтага часу падалі весткі аб арыштах савецкіх герархаў: "Божым шляхам"<sup>26</sup>, падаючы дакладна абгрунтаваньне вестак аб арыштах, і "Іренікон"<sup>27</sup>, але гэты апошні падаў сьпіс арыштаваных герархаў вельмі няпоўны /толькі чатырох архірэяў/.

Няма сумлеву, што адначасна зь япіскапамі ахвярамі чысткаў былі так-жа і больш руплівыя сьвятары, але ані іхных імёнаў, ані тымбольш іхняе колькасьці азначыць немагчыма. Аб тым, што ўзапраўды сьняньня ёсць шмат праваслаўных сьвятароў у бальшавіцкіх турмах, апавядае а. Пятро Аляджыні, які ў 1954 г. вясною вярнуўся з СССР і дзе асабіста сустрэкаў арыштаваных сьвятароў у турмах. Аб гэтым дакладней глядзі ў разьдзеле аб Катакомбнай Царкве.

#### Падводныя плыні

Цішком праводжаныя арышты і чысткі даюць падставу дагадвацца, што пад ціхаю паверхняй гладкае савецкае прапаганды ў улонькі сучасных савецкіх герархаў могуць крыцца неспадзяванкі для бальшавікоў. Не зважаючы



на далёкапасуненую ляяльнасць і нізкапаклонства перад савецкаю ўладаю, у кіраўніцтве Расейскае Праваслаўнае Царквы часам выяўляюцца некаторыя аспірацыі, якія відавочна ня зусім супадаюць з намерамі савецкае рэлігійнае палітыкі. Паказальнаю з гэтага гледзішча можа быць статыстыка.

Колькасны рост герархаў Расейскае Праваслаўнае Царквы дасягнуў свайго кульмінацыйнага пункту ў 1948 г. І ад таго часу лік герархаў пачаў паступова змяншацца. За 1951 і 1952 гады ня быў хіратанізаваны ніводзін новы япіскап, і ў канцы 1952 г. на правячых становішчах аставалася толькі 60 архірэяў. Але вось пасля смерці Сталіна за адзін 1953 г. раптам было хіратанізавана аж 8 новых япіскапаў. Калі-б гэтакі раптоўны рост адказваў бальшавіцкім плянам, дык-бы трываў далей, але ў наступным годзе было хіратанізавана толькі 2. Гэта сьветчыць, што лік герархаў у далейшым праўдападобна будзе змяншацца згодна зь лініяй, намечанай у 1948 г., а раптоўны скак у 1953 г. ня ёсць звычайным выпадкам, храналогічна супадаючым зь смерцю Сталіна. Можна дагадацца, што ў кіраўніцтве Царквы, навет між тымі герархамі, якія пайшлі на службу выконвання бальшавіцкіх бязбожных плянаў, ёсць яшчэ людзі, якія дэсь у глыбіні душы хаваюць жаданьне больш дбайлівага выконваньня сваіх сьвятарскіх абавязкаў. Праўда, больш пераконваючых доказаў на існаваньне чагосьці падобнага няма, і навет сама дагадка можа шмат каму выдавацца немагчымай, бо як агулам нейкі герарх, захаваўшы крыху сьвятарскага сумленьня, можа пагадзіць яго з выслужваньнем савецкай бязбожнай уладзе?

Адказам на гэтае пытаньне, што ў СССР такія паводзіны магчымыя, можа быць артыкул "Хамалеон" у "Літературной газете". Там карэспандэнты газэты А.Палавіньнікаў і Н. Чліверцаў абуралі на тое, што супрацоўнік адзёдзелу нумізматыкі ў Ленінградзкім Эрмітажы, выдатны іраналёг, абсалвэнт Ленінградзкага ўнівэрсытэту, Міхаіл Дабрынін, які падчас сваіх студыяў на ўнівэрсытэце выдатна здаў экзамены з марксізму-ленінізму, быў гіпадзіяканам у Ленінградзкай катэдры, а другі выпадак з таго-ж Ленінграду абурае карэспандэнтаў, што вучоны супрацоўнік Акадэмічнага Інстытуту Гінекалёгіі, выдатны біялёг Веніямі Багданаў-Беразоўскі, сябра камуністычнае партыі ад 1942 г., адмовіўся



мець даклад на бязбожную тэму, зьяўлячы публічна, што зьяўляецца веруючым<sup>28</sup>.

Зрэштаю такое скамплікаванае становішча між двума супярэчнасцямі да не пагоджаньня ня новае для расейскіх герархаў. Ужо даўней царская ўлада няраз стаўляла іх у неабходнасьць пакорлівасьці несправядлівай уладзе, і тады для самапраўданьня быў выказаны пагляд, што такая пакорлівасьць "можа ўважацца як асцэтычны ўчынак"<sup>29</sup>.

Відавочна ў такім сэнсьсе "самапраўданьня" трэба разумець той разьдзел кнігі аб патр. Сяргею, дзе даказваецца, што калішняя залежнасьць Расейскае Царквы ад царскае ўлады была шмат горшая ад сучаснае залежнасьці ад бязбожнай улады. Бо калісь Пётр I змушаў архірэяў ладзіць у сябе асамблеі, "а Кацярына II застаўляла іх езьдзіць у італьянскую оперу". При тэй-жа Кацярыне II на чале Синоду стаялі два абэр-пракуроры, якіх праваслаўе было больш чым сумлеўным, а навет абэр-пракурор брыгадзір Чэбышаў быў папросту няверуючым чалавекам і гэтым яўна хваліўся...". І ад тады "Царква з а т а і л а с я, бо яе бязьлітасна прасьледвалі па ўсёй лініі"<sup>30</sup>. Выснаў з гэтага напрошваецца сам сабою: калі пад уладаю праваслаўных цароў Царква мусіла затойвацца, дык што-ж ёй астаецца іншага пад уладаю бязбожнікаў!? Але ўся бяда ў тым, што бальшавіцкая сыстэма накіравана на тое, каб выкрыць усякае затоеьне. За кожным грамадзянінам савецкага Саюзу сочаць вольныя і нявольныя сэксоты, тымбольш яны сочаць за герархамі.

Вернікі Колькі цяпер можа быць у СССР веруючых людзей і колькі ў тым ліку праваслаўных, на гэта няма ніякіх дадзеных. На падобнае пытаньне прадстаўніка агенцыі Райтэра патр. Аляксей у 1948 г. адказаў, што цяпер пры парохвіях не вядзецца сьпісаў вернікаў, таму і адказ на пытаньне немагчымы.

Да 1917 г. у Расейскай Імпэрыі 65% насельніцтва належала да Праваслаўнае Царквы. Цяпер-жа пасля 38 гадоў бязбожнае прапаганды трэба лічыцца з адпадам часткі насельніцтва ад Царквы, але такі-ж адпад магчымы ўва ўсіх іншых веравызнаньнях, таму працэнтавыя адносіны праўдападобна асталіся такія самыя. Цяжэй азначыць працэнт адпаду. У 1937 г. падчас перапісу насельніцтва большая частка жыхарства Савецкага Саюзу мела адвагу запісаць у вапыталь-



ных анкетах, што вериць у Бога. Хоць вынікі таго перапісу ніколі ня былі апублікаванымі, але паводля неафіцыйных вестак веруючымі запісалася каля 70%. Падчас нямецкае акупацыі ў 1941 г. пагалоўна ўсё насельніцтва ўдзельнічала ў богаслужэньнях і прыймала Сьвятыя Тайны, значыць адпад, спрычынены бязбожнаю прапагандаю, быў павярхоўным і мімалётным зьявішчам.

Аб сучасным стане рэлігійнасьці ў СССР зьяўляюцца часам у вольным сьвеце розныя апісаньні тых, што мелі магчымасьць адведаць некаторыя гарады ў гэтай дзяржаве. Аднак весткі, якія яны падаюць, заўсёды няпоўныя і часам тэндэнцыйныя. Усе адназначна кажуць, што ў Маскве падчас богаслужэньня цэрквы поўныя. Няма падставы сумлявацца, што гэта праўда, але ня ўся праўда, бо ў Маскве на 4.137.000 жыхароў ёсьць дзейных толькі 55 цэркваў і капліцаў і пры тым пераважна невялікіх. Падобнае становішча і ў іншых гарадох, а на вёсках пасля калектывізацыі цэрквы сталіся рэдкасьцю, хоць працэнт веруючых людзей на вёсках значна большы, як у гарадох і мястэчках.

Паводля асьведчаньня прат. Кольчыцкага, які вядзе справы Маскоўскае Патрыярхіі, у Маскве каля 50% ахрышчаных дзяцей, але ў іншых гарадох іх значна менш, затое ў вёсках гэты працэнт значна большы.<sup>31</sup>

Незалежна ад працэнту ахрышчаных дзяцей і парохвіяў на аснове савецкае прэсы з двух апошніх гадоў можна сьцьвердзіць, што апошнім часам на ўсім абшары Савецкага Саюзу адчуваецца ажыўленьне рэлігійнасьці. Якраз гэты факт быў выклікаў у канцы 1953 г. узмацненьне супрацьрэлігійнае прапаганды, якая часта пачынала пераходзіць у завойстрае перасьледаваньне і якое мусіла зладжваць ЦК камуністычнае партыі сваю пастановаю з 10.XI.1954. Як выявілася нядаўна, прычынаю зладжваньня бязбожнае прапаганды было войстрае зьмяншаньне прадукцыі падчас збольшваньня бязбожнае кампаніі.

Для савецкіх кіраўнікоў было асабліва няпрыемна сьцьвердзіць, што ўзрасло зацікаўленьне да рэлігіі між моладзьдзю, дзе імя Бога выгнанае ад 1918 г. і дзе актыўна праводзіцца бязбожная прапаганда. Студэнты ўсіх факультэтаў вышэйшых савецкіх школаў забавязаны выслухаць лекцыі і здаць экзамен з марксізму-ленінізму і міма гэтага навет між імі знайшлося нямала веруючых.



Сярод шматлікіх вестак аб узросьце рэлігійнасьці між моладзьдзю варта назваць хоць некаторыя факты, як прыклады, узяўшы іх з савецкіх газэтаў, і аб верагоднасьці якіх няма падставы сумнявацца.

"Комсомольская Правда" з 20.2.1953 абудраецца на моладзь зь вёскі Іванаўка за тое, што ў сувязі зь якімсьці цудам у гэтай вёсцы ўзрасло агульнае зацікаўленьне рэлігіяй. Яшчэ горш гневае рэдакцыю газэты з дня 9.VII.1953 г. факт, што студэнтка радыётэхнікуму хоча ўступіць у манастыр. У вёсцы Стара-Макееўка Стаўропальскае вобл. камсамольцы ўдзельнічалі й на абрадзе шлюбу ў царкве. Раённы камітэт камсамолу вёў сьледзтва ў гэтай справе і выкрыў, што там ніхто ня цікавіўся антырэлігійнай прапагандай, і бязбожная літаратура ляжыць у бібліятэцы незакраненай<sup>32</sup>.

У мінулым годзе многія газэты няраз перадрукоўвалі з расейскіх савецкіх газэтаў розныя весткі аб узросьце рэлігійнасьці. Былі-б лішнім іх тут паўтараць, але з тых вестак хтосьці мог-бы памылкова думаць толькі аб узросьце рэлігійнасьці ў Расеі, калі ў запраўднасьці гэтае зьявішча назіраецца ўва ўсім СССР. Для прыкладу вось некалькі характэрных вестак зь Беларусі.

Аб масавым узросьце рэлігійнасьці між моладзьдзю Берасьцейскае вобласьці ў 1953 г. алярмаваў С.Мядзьведзеў Берасьцейскую абласную ўправу камсамолу, абвінавачваючы пры гэтым царкоўнікаў за тое, што яны - "імкнуцца актывізаваць сваю дзейнасьць сярод моладзі", але мусіў прызначыць, што ў Давід-Гарадоцкім раёне камсамольцы выконваюць рэлігійныя абрады: "У вадным калгасе імя Молава за апошні час павянячаліся тры сябры камсамолу", і дадае, што падобныя "факты выконваньня рэлігійных абрадаў маюць месца ў іншых раёнах".<sup>33</sup>

З Гомеля калектыўная карэспандэнцыя "Забыты ўчастак працы" паведамляла, што ў ваколіцах Добруша ў часе рэлігійных сьвят людзі не працуюць і дзьве-тэрыя вучняў ня ходзіць у школы. "У любое рэлігійнае сьвята тут парушаецца агульны працоўны рэжым. У сьвята Усьпеньня мала хто з калгаснікаў працаваў у полі". Больш таго: "Ёсьць выпадкі, калі інжынерна-тэхнічныя работнікі прадпрыемства /хвабрыкі паперы ў Добрушы/ трымаюць у сваіх кватэрах іконы, хрысьцяць дзяцей у царкве. Так нядаўна хрысьцілі дзяцей у царкве брыгадзір сартырвачнага цэху член партыі Н.Сьмі-



рноў, механік шыткавага цэху Е.Лосеў".<sup>34</sup> У камсамольскай газеце для БССР "Чырвонай змене" ёсць частая нараканні на рэлігійнасць беларускае моладзі. Гэтая газета з 16 траўня асабліва наракае на моладзь з Гомельскае вобласці за тое, што наведвае дамы сектантаў і цэрквы ды судзейнічае распаўсюджваньню розных сьвятых пісьмаў. Гавораць агулам аб сучасным стане рэлігійнасці на Беларусі, В.Пятроў сьцьвярджае, што "ў радзе месцаў ... рэлігійныя перажыткі навет аживіліся"<sup>35</sup>.

Некаторыя верхаводы камсамолу, сьцьвердзіўшы факт агульнага ўзросту рэлігійнасці ў СССР, прабавалі шукаць прычынаў гэтага зьявішча. Адзін зь іх перад зьездам камсамолу нападае на старэйшых бабулек, якія апавядаюць моладзі жыцці сьвятых і мае жаль да ўрачыстых абрадаў царкоўнага шлюбу і інш., тады калі ў проціўвагу гэтым "прынадам" камсамольскія арганізацыі не даюць нічога<sup>36</sup>. Іншы камсамольскі кіраўнік на прыкладзе вёскі Сьвяцічы бачыць прыцягваючую сілу цэркваў у добра зарганізаваным хоры, прыгожым сьпеве і добрых казаньнях сьвятароў<sup>37</sup>. Асабліва красамоўныя казаньні нэбясьпечныя для камсамолу, калі "сьвятар выгалошвае свае казаньні з жарам і зь перакананьнем без загляданьня ў запіскі".<sup>38</sup>

Прычыны названьня кіраўнікамі камсамолу што да ўзросту пабожнасці зусім другарадныя, запраўдныя прычыны схаваны шмат глыбей, але тут ня месца займацца імі. На гэтым месцы даволі сьцьвердзіць факт, што насупраць шматгадовай бязбожнай прапагандзе ў Савецкім Саюзе адчуваецца ўзрост рэлігійнасці, і тут трэба шукаць ключа да манэўраў савецкіх кіраўнікоў у іхных дачыненнях да рэлігіі.

#### Катакомбная Царква

У воблічы факту ажыўленьня рэлігійнасці ў СССР можа паўстаць не ў ваднаго

пытаньне: ці сучасныя савецкія сьвятары маюць магчымасьць здаволіць ажыўленьня патрэбы вернікаў? На першы пагляд на гэтае пытаньне адказаць вельмі проста: калі вернікі масава ходзяць у вадчыненыя савецкія цэрквы, значыць тамашнія сьвятары іх здавальняюць. Ды што могуць закінуць вернікі савецкім сьвятаром і герархам, калі іх прызнаюць за запраўдных сьвятароў і запраўдных архірэяў навет усходнія патрыярхі!? Але такія адказы маюць



шмат слабых месцаў, бо бальшавіцкая прапаганда можа лягчэй здэ-  
зарыентаваць усходніх патрыярхаў, далёкіх ад Савецкага Саюзу,  
чым сваіх грамадзян, якія бачаць сваімі вачыма і адчуваюць на  
сабе ўвесь цяжар і кашмар савецкае запраўднасці і савецкае хлу-  
сьні, якая пранікла аж у Царкву. Праўда, у кананічным праве і  
ў дагматычных дакладнасьцях вернікі, за малымі выняткамі, не  
разьбіраюцца, але затое яны ясна могуць бачыць, што Царква, якая  
падпарадкавалася савецкай уладзе і сталася прыладаю ў руках бяз-  
божнікаў, ня ёсьць праваслаўем, але бязбожнай гэрэзіяй, якая ап-  
ранулася ў вопратку праваслаўя. Колькі такіх вернікаў ёсьць, ад-  
казаць немагчыма, але пэўна, што яны нешматлікія і што яны не  
належаць да тых масаў, якія напаўняюць савецкія цэрквы. Зрэштаю  
ў СССР, дзе грамадзяне прывучаныя галасаваць за савецкую ўладу  
на 99,9%, ня выключана, што навет тыя вернікі, якія ня прызнаюць  
савецкіх сьвятароў, могуць хадзіць у савецкія цэрквы. Але калі  
пытася пра Катакомбную Царкву, дык перадусім пытаюся, ці ёсьць  
сьвятары і архірэй гэтае Царквы.

Пытаньне існаваньня Катакомбнае Царквы ў СССР на працягу  
апошніх гадоў ужо ня раз дыскутавалася ў розных кругах і пры  
розных нагодах, але ніколі не атрымала належнага адказу й выясь-  
неньня. Найбольш доказаў аб яе існаваньні падаў да гэтага часу  
калішні вязень і сам удзельнік Катакомбнае Царквы праф. І. Андрэ-  
яў на бачынах "Православной Руси"<sup>39</sup> і ў васьмёнай кніжцы<sup>40</sup>. Фак-  
ты, якія ён падае аб заснаваньні Катакомбнае Царквы ў 1927 г.  
і аб яе існаваньні да другога сусьветнае вайны, на толькі пера-  
конваючыя, што ў іх праўдзівасьці нельга сумнявацца. Ды навет  
і бязбожная прэса перад 1940 г. калі-не-калі, ня хочучы, давала  
 доказы аб існаваньні гэтае Царквы, калі насмехалася над ван-  
дроўнымі сьвятарамі, якія "маюць у сваіх хатылёх усю царкву".  
Да таго агульна ведама, што ў часе вайны на ўсім абшары, акупа-  
ваным Немцамі, выявілася шмат уценых сьвятароў.

Няма сумлеву, што бальшавікі добра ведалі аб існаваньні па-  
таемнае Царквы, як аб гэтым сьветчыць прэса бязбожнікаў, і, міма  
стараньняў сваіх агентаў, не маглі зьнішчыць гэтае Царквы, але  
і прымірыцца зь ёй ніяк не маглі, бо яна сваім нелегальным існа-  
ваньнем выяўляла ўсю ману савецкае прапаганды аб свабодзе сум-  
леньня. Дык можна дагадацца, што плянуючы новую тактыку, бальш-



вікі паставілі не на апошнім месцы, як асобны пункт у праграме для Маскоўскага Патрыярха, дапамагчы вынішчыць утоеную Царкву.

Ужо перш успаміналася, што бальшавікі вынішчылі навет афіцыйна заіснаваўшыя Цэрквы, якія ня прызнавалі месцадзяржыцеля Маскоўскага Патрыярха пасля ягонага асвятчання аб ляяльнасці, дык тымбольш войстра выступілі супраць тых, хто дзеля пратэсту супраць прасавецкае лініі Маскоўскага Патрыярха пайшоў у "катакомбы". Цяжка сказаць, ці агенты МВД, пераапаненыя за праваслаўных сьвятароў, маглі лягчэй высеўліваць утоеных сьвятароў, як агенты ў уніформах, але ёсць весткі, што выяўленым у савецкай зоне Нямеччыны тайных сьвятароў і агулам тых сьвятароў, якія ня прызнавалі патр. Аляксея, бальшавікі расстрэльвалі<sup>41</sup>. Ня інакш дзеелася і ў СССР. Магчыма, што пад уплывам гэтага тэро-ру, больш чым пад уплывам дэманстратыўнае змены тактыкі што да рэлігіі, некаторыя ссыльныя архірэйі згадзіліся прызнаць савецкага патрыярха.

Савецкая прапаганда гасля вайны толькі адзін раз фармальна зарэагавала на весткі аб Катакомбнай Царкве, калі ў 1948 г. зарубежны расейскі яп. Нафанаіл /Львоў/ публічна заявіў, што ў СССР існуе Катакомбная Царква, абасноўваючы сваё цвёрджаньне на словах савецкага яп. Іосафа /Жураўлёва/, які ў сваім канані аднойчы ўспамінаў, што ў ягонай епархіі яшчэ ёсць "сектанты і так званыя самасьвяты, якія паклёпнічаюць на Праваслаўную Царкву, распаўсюджваючы зьнеслаўленьне на Сьвяцейшага Патрыярха і на ўвесь сьвятарскі чын". На гэта ў "Ж.М.П." было агублікавана "Абвяржэньне злосьнага паклёпу"<sup>42</sup>. Але гэтае "абвяржэньне" не магло запырэчыць слоў, узятых зь іхняга часопісу, і не дала ніякіх фактаў супраць існаваньня Катакомбнае Царквы. Дзеля гэтага загранічная прэса назвала яго пацвёрджаньнем існаваньня Катакомбнае Царквы<sup>43</sup>. І характэрна, што ані "Ж.М.П.", ані наагул савецкая прэса на такое цвёрджаньне зусім не зарэагавалі. Праўда, гэта якраз быў пачатак чысткі савецкіх герархаў.

Што яшчэ сяньня асталася ад Катакомбнае Царквы і ці наагул што асталася, цяжка сказаць, але агулам аб існаваньні праваслаўнага духавенства, якое ня прызнае патр. Аляксея, апошнім часам апублікавана зусім верагодныя весткі. Вясною 1954 г. вярнуўся з СССР а. Пятро Аляксеевіч, дзе быў ад 1942 г., і за гэты час.



як італьянскі палонны, пражываў у шматлікіх лягерах і турмах, і там асабіста сустракаў засуджаных праваслаўных сьвятароў і чуў шмат аб настроях вернікаў што да сучаснае савецкае герархіі. Ягонае апавяданьне не толькі цікавае, што нельга ўстрымацца, каб не зачытаваць прынамся больш цікавых месцаў: "Мне казалі, што ад некалькі гадоў больш шчырыя хрысьціяне ўтварылі групы "запраўдних верующих", якія ня ходзяць у цэрквы, што падлягаюць патр. Аляксею, але зьбіраюцца на малітвы ў прыватных дамах, куды прыходзяць адпраўляць багаслужэньне сьвятары старога закалу, для якіх патр. Аляксей і ягоныя япіскапы ёсьць ня што іншае, як пажане, чэкістыя і бязбожнікі". Адноўчы, калі а. Аляджыяні быў пераведзены ў іншую турму, спаткаў там старэйшага векам праваслаўнага сьвятара, які яму казаў: "Наша Царква цяпер ёсьць інструмантам бязбожнае ўлады. Ад калі яна такою сталася, я не магу яе прызнаць за маю маці. Я ніколі не ўспамінаў на сьв. Літургіі імені Аляксея. Дзеля гэтага ён мяне перасьледаваў, пагражаючы ўсялякімі духоўнымі й матэрыяльнымі карамі. А калі я не хацеў ісьці супраць майго сьвятарскага сумленьня, дык мяне арыштавалі і засудзілі на 25 гадоў прымусовае працы. Празь пятнаццаць гадоў я хадзіў ад гораду да гораду, ад дому да дому, каб навучаць, хрысьціць дзяцей і падтрымоўваць вернікаў сьвятымі Тайнамі. Дзякаваць Богу, ёсьць нямала сьвятароў, што так робяць. Але аднаго дня выкрылі мяне эмісары нашага "сьвяцейшага" патрыярха. Аднак я не наракаю, ня падаю духам, хоць на маіх плячах цяжыць семдзесят пятая вясна. Так і цяпер я так шчаслівы, што багаслаўлю дзень і гадзіну майго арышту". Далей а. Аляджыяні дадае: "Потым я даведаўся, што ў лягерах і ў турмах мучацца шматлікія сьвятары і вернікі, абвінавачаныя за тое, што ня прызнаюць патр. Аляксея ... іх называюць "запраўднымі верующымі"<sup>44</sup>. Камэнтары да гэтых фактаў былі-б лішнімі.

Матэрыяльнае палажэньне

Расейскае Праваслаўнае Царквы

сілі плаціць аграмадныя падаткі, а ўсе дамы малітвы, апрача падаткаў, яшчэ дадаткова былі абложаныя аграмаднаю страхоўкаю. Калі вернікі ня былі ў стане ўсяго гэтага заплаціць у сваім часе, сьвятыні закрываліся, а сьвятары найчасьцей арыштоўваліся. Пасьля

Да 1942 г. усе служыцелі ўсіх рэлігійных культаў у СССР му-



1942 г. палажэньне зьмянілася. Цяпер больш ня чуваць аб агра-  
мадных сумах падаткаў, толькі яшчэ ў некаторых ваколіцах сьвя-  
тыні й сьвятары з гэтым маюць нямала цяжкасьняў. Дзекі носталь-  
вестак цяжка сказаць, як падатковыя налогі разьмяркоўваюцца для  
паасобных веравызнаньняў, але што да Расейскае Праваслаўнае  
Царквы дык восткі адназгодныя ў тым, што яе цяпер падаткова  
большавіцкая сыстэма не абцяжвае, і таму грошы, якія вернікі  
даюць на царквы і духавенству пры розных нагодах, ідуць на  
ўтрыманьня сьвятыняў, духавенства і гэрархіі. Некаторыя адзед-  
вальнікі СССР цьвердзяць, што даткі вернікаў для царквы такія  
шчодрныя, што цяпер "Царква матэрыяльна сабе дастаткова і духа-  
венства можа жыць добра"<sup>45</sup>. Праўдзівасьць гэтых вестак залежыць  
ад уважлівасьці назіраньня аглядальнікаў, зьмоль. у падзеньні  
выпадку аглядальнікі пратэстанты, ня ведаючы іхняе догматыка-  
нае Царквы і рэлігійных звычаяў расейскага народу, адсваіць  
свае ўражаньні лішне павярхоўна.

Ведама, што ў часе вайны пад уражаньнем іхнае даўгі  
час зачыненьня сьвятыняў ахвяры вернікаў для царквы запраўды бы-  
лі больш шчодрныя. Да таго і грошы ў той час былі на высока-  
дык на заклік Маскоўскага Патрыярха была назабрана аграмадная  
сума для закупленьня танкавае калоні для пераправы арміі. Але  
на гэтую мэту складалі ахвяры ня толькі вернікі, — аб гэтых ах-  
вярах савецкая прапаганда трубіла на ўвесь сьвет, як аб найбольш-  
тым доказе прызных дачыненняў між Царквой і савецкаю ўладаю.

Пасьля вайны, калі ўстабілізвалася праймае палітыка і рэ-  
лігійных згуртаваньняў, мусіла ўстабілізавалася і палітыка іхнае  
яльнае палажэньне. Новы статус Расейскае Праваслаўнае Царквы  
зьяртае шмат увагі на вядзеньне касавых кнігаў і на кантроль.  
Гэта значыць, што ўтрыманьне паракхіаў пачынае на верніках, і  
толькі там могуць быць паракхіі, дзе ахвяраўцамі верніка можа  
ўтрымаць царкву і сьвятара зь сям'ёю. З гэтага следзіцца назі-  
раньні загранічных аглядальнікаў могуць быць зусім праўдзівыя.  
Але калі глыбей і ўважней глянуць у пытаньне гістарычнага па-  
лажэньня Расейскае Праваслаўнае Царквы і асабліва яе гэрархіі,  
дык яно адразу скамплікуецца. На бачынах "Журн. Москв. Патр."  
можна часта стрэнуць зацёмкі аб дарагіх узнагародах залатымі  
крыжамі і пангагіямі сьвятароў і архірэяў, аб сагітых царунках



Маскоўскага Патрыярха для розных царкоўных дэлегацыяў. Хіба-ж не патрэба лішняга выясьнення, што такое багацьце Маскоўскага Патрыярха не паходзіць із зборкаў з царкоўнае тацы, але хутчэй з савецкае дзяржаўнае касы. Экзархі Маскоўскага Патрыярха загра-ніцай і ўсё іхнае духавенства атрымліваюць афіцыйльна запамогу ад Маскоўскага Патрыярха. Тут ужо зусім ясна, адкуль ідуць гро-шы, бо іх найчасцей выплачваюць савецкія кансуляты. Аднак на-вонкі так у самым СССР, як і загра-ніцай герархі Маскоўскага Па-трыярха атрымліваюць свае пэнсіі ад Патрыярха, а адкуль ён бярэ грошы, ніякі кантроль выявіць ня можа, бо афіцыйна кожная па-рахвія забавязана высілаць частку даходаў на ўтрыманьне герар-хіі і духоўных школаў.

Паводля непацьверджаных вестак, якія апублікаваў афіцыйны часопіс Грэцкае Праваслаўнае Царквы, вышыня пэнсіяў савецкіх праваслаўных герархаў вельмі вялікая<sup>46</sup>: патрыярх мясечна атры-моўвае 50.000 руб., мітрапаліт - 30.000 руб., архіепіскап - 20.000 р., епіскап - 12.000 р., сьвятар - ад 4.000 да 5.000 руб.

Часопіс не падае крыніцы адкуль ён узяў гэтыя дадзеныя, ад-нак зь некаторых зацемак на бачынах "Журн.Моск.Патр." можна знайсці довады, што гэтыя дадзеныя вельмі праўдападобныя. У загадзе Маскоўскага Патрыярха аб звальненьні на пакой Зах.-Эўра-пэйскага Экзарха мітр. Сарафіма /Лук'янава/ зазначаецца, што яму "назначаецца пэнсія ў разьмеры 10.000 руб. у месяц"<sup>47</sup>. Пэнсія, як бачым, значна меншая ад правячага мітрапаліта, але на пакой звычайна пэнсіі паводля савецкае сыстэмы плацяцца значна меншыя, як на працы, а ў дадзеным выпадку відавочна пэнсія была назна-чана меншая ад тах, якія плацяцца мітрапалітам на пакой, таму і азначана яе вышыня. А прычыны да зьмяншаньня былі вельмі па-важныя - няпослух Маскоўскаму Патрыярхату. Зазначым, што гэта адзіны выпадак, калі на бачынах маскоўскага часопісу падавалася вышыня пэнсіі.

Наагул пэнсіі для непрацуючага духавенства і для ўдоваў па сьвятарох былі невялікія і бадай што навет нездавальняючыя, бо ў 1954 г. іх "значна павольшана"<sup>48</sup>, але не зазначана, на колькі.

Адносна матэрыяльнага палажэньня Расейскае Царквы не малое значэньне мае сьветчаньне армянскага айца езуіта Пятра Аляджыні, які нядаўна вярнуўся з СССР і апавядае, што там "афіцыйна пат-



рыярушая Расейская Царква ад вернікаў мае вельмі малое падтрыманьне"<sup>49</sup>.

### ІУ. Іншыя веравызнаньні

Рэлігійная рознастайнасьць  
насельніцтва СССР

Да кастрычніцкае рэвалюцыі ў Расейскай імперыі былі вернікі

ўсіх большых веравызнаньняў, за выняткам гіндуізму, і былі так-жа шматлікія сэкты. Большая частка зь іх прадаўжае існаваць, прынамся афіцыйна, да гэтага часу. У 1945 г. на абшары СССР былі залегалізаваныя такія веравызнаньні: Праваслаўная Царква, Праваслаўная Украінская Царква, Грузінская Царква, раскольнікі, стараабрадцы, Армяне менафізіты, Каталіцкая Царква, пратэстанты, пярэхрысты, беспapoўцы /памаранцы, філіпаўцы, тэадозіянэ/, баптысты, эвангелісты, мэноніты, адвентысты, неканформісты /пурытанэ/, мэтадысты, піцідзесятнікі, малаканэ, ягвісты, хлысты, новаізраэліты, скакуны, штундысты, талстоўцы, малебанцы, фёдараўцы, магомэтанэ /суньніты і шыты/, бэгоісты, ізмаільцяне, юдэі, буддысты, лямаісты, шаманісты і інш.<sup>50</sup> У гэтым сьпісе апушчаны абнаўленцы, бо яны самазьліквідаваліся. Апрача вышэй пералічаных веравызнаньняў, да 1939 г. на абшары СССР існавала некалькі незалегалізаваных сэктаў выразна супрацьдзяржаўнага характару, як: чорнахрыстоўцы, маўчальнікі, апокаліпцікі, астрыжнікі, крэставацікі і групы крайняга характару з сэктаў фдараўцаў і вазьнясенцаў<sup>51</sup> - зьявіліся яны пад уплывам жорсткасьцяў савецкае ўлады.

Паколькі кожнае зь веравызнаньняў мае свае арганізацыйныя, дысцыплінарныя і інш. асаблівасьці, дык і дачыненьні савецкае ўлады да кожнага зь веравызнаньняў выяўляюцца ў розных формах, хоць і базуюцца на адных і тых самых прынцыпах. Найбольш вымоўным выявам розніцы дачыненьняў да паасобных веравызнаньняў ёсьць упрывілеяванае вырозьненьне Расейскае Праваслаўнае Царквы, аб чым была ўжо гутарка ў васобным разьдзеле. Тады як для Расейскае Царквы бальшавікі стварылі ў 1942 г. спэцыяльны Савет, дык для ўсіх іншых веравызнаньняў была створана аналягічная ўстанова толькі ў 1944 г. - г.зв. Савет па справах рэлігійных культаў пры Савеце Міністраў Саюзу СССР.



Аб дзейнасці гэтага Савету маем вельмі і вельмі мала вестак. Праўда, гэтым самым няхочучы выяўляецца факт, што ягонае дзейнасць не належыць да таго сорту, якую можа пахваліцца савецкая прапаганда.

Каталіцкая Царква      Дачыненні савецкае ўлады да Каталіцкае Царквы ўвесь час азначаюцца крайняю варожасцю, і пасля 1942 г. не адбылося ніякага палепшання. Наадварот, можна гаварыць аб значным пагоршэнні.

Ува ўсіх савецкіх выданнях агульнага ідэялагічнага характару, дзе толькі ўспамінаецца каталіцызм, абавязкава дадаюцца заўвагі варожага характару. Вось некалькі характэрных выславаў аб каталіцызме з другога выдання Энцыклапедыі: "Ватыкан - рэзідэнцыя галавы Каталіцкае Царквы - папы рымскага, адзін з галоўных цэнтраў міжнароднае рэакцыі і цемрашальства... Ненавісць да дэмакратыі і камунізму, да СССР і краін народнае дэмакратыі вызначаюць усю дзейнасць Ватыкану - саюзніка і прылады самых агрэсіўных імперыялістычных сілаў"<sup>52</sup>. "Каталіцызм - выступаў як самы злосны вораг Вялікае кастрычніцкае рэвалюцыі... Арганізацыі Каталіцкае Царквы з'яўляюцца актыўнымі ўдзельнікамі змоваў амэрыканскіх імперыялістых супраць СССР і краінаў народнае дэмакратыі"<sup>53</sup>. "Місіянерства - ... пасля другога сусветнае вайны 1939-45 місіянерская дзейнасць Ватыкану і вялікае большыні пратэстанцкіх місіянераў падпарадкаваная галоўным чынам амэрыканскаму імперыялізму"<sup>54</sup>.

Бязумоўна, варожасць большавікоў да каталіцызму мусіць мець сваё глыбокае абаснаванне. Не ўваходзячы ў падрабязную аналізу ўсіх тых разьбежнасцяў, якія выклікаюць такую войструю варожасць большавізму да каталіцызму, варта зьвярнуць увагу прынамся на прынцыпіяльныя разьбежнасці ідэялагічнага й практычнага характару.

У вачах сьветагляду большавікоў-камуністых ляжыць матэрыялізм, а палітычны лад мае форму найдалей пасуненага таталітарызму, які хоча стаць поўным і непадзельным валадаром чалавека. Для людзкае індывідуальнасці большавізм не пакідае месца. Для большавікоў чалавек - гэта дробная матэрыяльная істота, якую ўслаўляюць пастолькі, паколькі яна карысная для грамадства і паколькі зь яе



можна выпампаваць штокалецкі для ўмацавання бальшавіцкага ладу. Свой сьветагляд бальшавікі называюць найбольш навуковым і найбольш прагрэсыўным, хоць іхняя навука ёсць аднаю з плыняў, якая была модная сто гадоў таму назад, і тым самым сяньня зьяўляецца ня толькі што самаю адсталаю, але ў сьвятле навейшых навуковых адкрыцьцяў проста недарэчнасьцю. З гэтага гледзішча Каталіцкая Царква зь яе дакладна азначанымі высокімі духоўнымі ідэяламі для кожнага чалавека і для ўсяго людзтва, зь яе імкненьнем задаволіць усе патрэбы чалавека, і і матэрыяльна-цяслесныя і духоўныя, зь яе нязьлічанымі навуковымі ўстановамі - бязумоўна стаіць у поўнай супярэчнасьці да бальшавізму.

З доўгагадовае практыкі агульна ведама, што найбольш спрыяючае поле для пашырэння бальшавіцкіх уплываў ёсць там, дзе пануе бязладзьдзе, маральны расклад, сацыяльная несправядлівасьць, бядота - і вось супраць гэтых бічоў грамадзкага жыцця Каталіцкая Царква вядзе станоўчае змаганьне і хоць не заўсёды можа пахваліцца належнымі посьпехамі, але ўжо сваімі стараннямі паважна крыжue пляны пашырэння камунізму.

Тэарэтычна некаторыя іншыя веравызнаньні сваёю дзейнасьцю могуць быць няменш няпрыемнымі для бальшавізму, чым Каталіцкая Царква, але ў практыцы камуністыя лягчэй могуць параліжаваць дзейнасьць іншых веравызнаньняў. У СССР бальшавікі змаглі правесці ў кіраўніцтва іншых веравызнаньняў адданых сабе людзей, а навет пэўную колькасьць сваіх агентаў, тады як у кіраўніцтве Каталіцкае Царквы ім не ўдалося правесці на даўжэйшы час сваіх агентаў навет у рады сьвятароў, дзякуючы сцэнтралізаванаму кіраўніцтву Каталіцкае Царквы і дзякуючы ўстаноўленай дысцыпліне жыцця сьвятарскага стану. Праўда, выняткі былі, але такія кароткатрывалыя, іх так хутка выяўлялі, што ўкранцы бальшавікі аб'явілі каталіцкае сьвятарства "замкнёнаю кастаю"<sup>55</sup>.

У краінах савецкіх уплываў, або як іх бальшавікі называюць, у краінах народных дэмакратыяў, яшчэ і цяпер вядуцца ўзмацненьня стараньні ўцягнуць сьвятароў у прадзяржаўную і пракамуністычную арганізацыю так званых прагрэсыўных сьвятароў патрыётаў і супрацьставіць гэтую арганізацыю каталіцкай герархіі. Аднак з таго, як адносяцца вернікі да гэтых "сьвятароў патрыётаў", відаць, што гэта паўтарэньне гістарычна абнаўленьства і жывацяркоўнікаў



дык і вынік яго хіба-ж ня будзе іншы.

Дзякуючы сваёй арганізацыі духовага жыцця Каталіцкая Царква мае магчымасць захаваць у душы чалавека, — пад умоваю, што ён гэткае жыццё хоць мінімальна практыкуе, — непранікальны для таталітарнага ладу куток свабоды. Гэта і іншыя шматлікія прычыны прычыніліся да таго, што большавікі прызналі каталіцызм сваім ворагам №1, павялі супраць яго наступ на жыццё і на сьмерць. У антырэлігійнай большавіцкай літаратуры, якая з'явілася пасля 1945 г., большая частка кнігаў, брашураў і часопісных артыкулаў ськіраваная выключна супраць Каталіцкае Царквы<sup>56</sup>. З гэтага гледзішча актыўна дапамагаюць большавіком герархі Маскоўскае Патрыярхіі. Амаль у кожным нумары часопісу "Журн. Моск. Патриархии" публікуюцца супрацькаталіцкія артыкулы. Яшчэ трэба зазначыць, што каталіцызм у Расеі заўсёды лічыўся чужым веравызнаньнем, бо каталікоў Расейцаў да 1917 г. ў Расеі ня было і не магло быць дзеля строгае забароны Расейцам пераходзіць з праваслаўя ў іншыя веравызнаньні.

Расьсяленьне каталіцкага жыхарства на абшары СССР вельмі рознае, ад 0 да 87% на 100 чалавек. Такая вялікая розніца густыні каталіцкага жыхарства абумоўлівае розную тактыку да каталіцызму ў паасобных краінах.

Найбольш ваяўніча большавікі настроены супраць Каталіцкае Царквы ўсходняга абраду. Дзьве прычыны абумоўліваюць такое становішча. Па-першае, усходнякаталіцкая Царква мае віртуальную загрозу супраць Расейскае Праваслаўнае Царквы. Падсавецкія рэлігійныя дзеячы кажуць, што "Вунія ёсьць абвешчаньнем рэлігійнае вайны ўсяму праваслаўнаму сьвету"<sup>57</sup>. Па-другое, і гэта найважнейшае, усходні каталіцызм "мае на мэце разарваць рэлігійныя сувязі ўкраінскіх і беларускіх земляў з Масквою"<sup>58</sup>. Дзеля гэтага цяпер, калі дынамічны імперыялізм дамінуе ў большавіцкай палітыцы, большавікі выступілі з ўсёю жорсткасьцю свайго рэжыму на ўсім абшары свае ўлады і на абшары краінаў савецкага ўплыву супраць каталіцызму ўсходняга абраду, прыкрываючы свой наступ плашчам Праваслаўнае Царквы.

На працягу 5-і гадоў большавікі зьнішчылі ўсю ўсходнякаталіцкую герархію, а вернікаў сільком лазаганялі ў праваслаўе, інсцэнізуючы пры гэтым розныя "саборы ўзь'яднаньня" быццам выйвы дабра-



вольнага прыступлення да праваслаўя: 8-10.III.1946 г. у Львове /Украіна/, 21.X.1948 г. у Альба-Юлія /Румынія/, 28.VIII.1949 г. у Мукачэве /Падкарпацкая Украіна/, 28.IV.1950 г. у Чэхаславацыі. На Беларусі і Баўгарыі, дзе было мала ўсходнякаталіцкіх парахвіяў, знішчана іх бязь ніякіх фармальнасцяў. У Кітаю ўсе айцы ўсходнякаталіцкае Місіі ў Харбіне былі арыштаваныя і вывезеныя перш у прыгранічны канцэнтрацыйны лягер, а потым на Салоўкі. Да гэтага часу толькі ў Мадзяршчыне фармальна ня зліквідаваны каталіцызм ўсходняга абраду, і гэта магчыма толькі дзеля таго, што адзіная праваслаўная благачынія ў Мадзяршчыне ўсё яшчэ знаходзіцца ў стадыі арганізацыйных эксперыментаў. Коротка кажучы, Каталіцкая Царква ўсходняга абраду на ўсім абшары СССР знішчана да звання. Але што вартае асаблівае ўвагі, дык гэта стараньні бальшавікоў стварыць на ўзор Усходнякаталіцкае Царквы якуюсь лацінска-праваслаўную царкву пры Маскоўскай Патрыярхіі, маючы да гэтага як пачатак французскую праваслаўную парахвію лацінскага абраду і гэткі-ж манастыр у Парыжы, якія пасля заканчэння другога сусветнага вайны прызналі над сабою юрысдыкцыю Маскоўскага патрыярха. Былі зробленыя шматлікія стараньні перацягнуць на праваслаўе некаторых каталіцкіх лацінскіх сьвятароў у СССР. Аб адным з такіх выпадкаў паведамляе а. Мікалай з Адэсы. Яму й ягонаму супрацоўніку бальшавікі абяцалі даць супакой пад умоваю, што яны прымуць праваслаўе<sup>59</sup>, аднак ніхто ізь сьвятароў у СССР на такую прапанову не згадзіўся, і гэта было адной прычынай больш да абазьленьня бальшавікоў супраць каталіцызму.

Палажэньне Каталіцкае Царквы лацінскага абраду мала чым лепшае; устанаўляючы баянс 38-гадовага існаваньня Каталіцкае Царквы пад савецкім рэжымам, приходзіцца запісваць толькі пазыцыі на баку стратаў, а на баку таго, што яшчэ асталося, толькі невялікія астаткі паасобных парахвіяў, і то толькі ў некаторых краінах.

На абшары Расеі ў 1920 г. было каля паўтара мільёна каталікоў, але, як было зазначана перш, усе яны былі нерасейцы. Працантовы склад каталіцкага насельніцтва Расеі падаць вельмі цяжка, бо да гэтага часу ў афіцыйных крыніцах, калі падаваліся якія дадзеныя, дык яны датычылі ўсяе Магілёўскае мітраполіі, што ахоплівала ўсё Беларусь, усю Расею разам зь Сібірам, Вялікую



Украіну і Каўказ. Стан каталіцызму ў кожнай з гэтых краінаў значна розніўся між сабою, таму аб кожнай зь іх неабходна гаварыць асобна. І вось у Расеі каталікамі былі: Палякі, Беларусы, Лету-вісы, Латышы, Немцы і Французы. Толькі ад 1917 г. заіснавалі ў Петраградзе і Маскве невялікія групы Расейцаў каталікоў усход- няга абраду.

Каталіцкая герархія ў Расеі пасля рэарганізацыі ў 1925 г. мела 4 апостальскія Адміністрацыі /Масква, Ленінград, Казань і Уладзівасток/ і Экзархат усх. абраду ў Маскве. Усіх герархаў на гэтых становішчах бальшавікі паарыштоўвалі і або панішчылі ў канцэнтрацыйных лягерах, або павысылалі за граніцу яшчэ перад другою сусветнаю вайною, так што пасля гэтае вайны ўжо ня было чаго больш нішчыць. Яшчэ аставаліся толькі тры каталіцкія парахвіі на ўсю Расею: у Маскве, Ленінградзе і Адэсе. Зь іх цяпер пакінулі толькі адну ў Маскве пры касцэле сьв. Людовіка.

Былі аднак весткі, што ў выніку масавых дэпартацый падчас калектывізацыі Летувы, Латвіі і Зах. Беларусі ў 1948 г. былі зьявіліся ў Сібіры некалькі скупішчаў дэпартаваных каталікоў і быццам там дазволена летувіскім сьвятаром заснаваць некалькі каталіцкіх парахвіяў, але спраўдзіць гэтыя весткі няма магчы- масьці. У савецкіх крыніцах няма ні запырэчання, ні пацьвер- джання гэтага факту.

На Беларусі, на ўсім яе этнаграфічным абшары, дзе жыве каля 15 мільёнаў людзей, каталіцкае насельніцтва складае 17,7%, у гэтым ліку каля 2% Палякаў, а рэшта Беларусы. Адміністрацыйны падзел Каталіцкае Царквы на гэтым абшары насіў на сабе сьляды цяжкага мінулага Беларусі; было дэўе мітраполіі: у Магілёве і Вільні, і ўсяго дэўе дыяцэзіі: у Менску і Пінску. У 1940 г. быў заснаваны Беларускі Усх.-Каталіцкі Экзархат у Альбэртynie - усе гэтыя пасады сяньня пустуюць. Да 1939 г. у Зах. Беларусі было дэўе духоўныя Сэмінарыі, праўда абедзьве польскія, - абедзьве яны закрытыя. Зачынены так-жа ўсе мужчынскія й жаночыя манасты- ры. Яшчэ толькі ў Заходняй Беларусі асталося некалькі парахвіяў, якія абслугоўваюць старэйшыя векам сьвятары; аб іхным жыцьці, дзейнасьці і колькасьці няма ніякіх вестак.

У нішчэньні каталіцызму на Беларусі бальшавікі мелі спрыяю- чыя ім абставіны. Да 1917 г. рэлігійнае жыцьцё было моцна споль-



шчана так, што Каталіцкая Царква папулярна звалася "польскаю вераю" і шматлікім арыштаваным сьвятаром найчасьцей прышпільвалася латка польскіх шпіёнаў. Калі пасля другога сусьветнага вайны ў 1946-47 гадох Польшча мела цяжасьці ў каланізацыі новапрылучаных земляў, дык тады каля паўмільёна Беларусаў каталікоў дабравольна запісалася Палякамі і пераехала ў Польшчу, тым самым ліквідуючы на Беларусі паважную колькасьць каталіцкіх паравіяў.

Супраць тых нямногіх каталіцкіх сьвятароў, якія яшчэ сяньня асталіся на Беларусі, вядзецца ўвесь час страшэнная варожая кампанія. Малады пісьменьнік, Янка Брыль у кнізе, што атрымала сталінскую прэмію, касьцёл называе "гняздом груганоў", а да сьвятароў палае такою нянавісьцю, што яму, відаць, не хватае слоў, каб выказаць усю сваю злосьць: "рукі... у косяндзоў больш як ува ўсіх у крыві. Была жывучай гадзіна - жывучай пакуль што і застаецца. Гэтыя шкодзяць і будуць нам шкодзіць да ськону свайго"<sup>60</sup>. Пры тым, на довад слушнасьці свае варожасьці да каталіцкага духавенства, паказвае як брат усходнякаталіцкага сьвятара ўдзельнічаў у супрацьбальшавіцкім партызанскім адзьдзе<sup>61</sup>. Іншы малады пісьменьнік А. Чарнушэвіч у вапавяданьні "Суседзі" паказвае каталіцкага сьвятара, які перахоўвае партызана-парашутыстага<sup>62</sup>.

З савецкае прэсы магчыма даведацца, што ў тых ваколіцах, дзе яшчэ асталіся незамкнёныя каталіцкія сьвятыні, іх наведваюць ня толькі старэйшыя, але і моладзь<sup>63</sup>, і гэты факт моцна не падабаецца камуністам. Найгорш аднак іх злуе, што нават "многія студэнты Гродзенскага сельска-гаспадарскага Інстытуту слаба ўяўляюць рэакцыйную сутнасьць рэлігіі, асабліва Каталіцкае Царквы і яе цэнтру - Ватыкану, як прамое агентуры амэрыканскага імпэрыялізму"<sup>64</sup>. Такая прапаганда ў савецкіх абставінах нічога добрага не варожыць.

На Украіне, падобна як і ў Расеі, вернікі Каталіцкае Царквы лацінскага абраду былі іншародцамі, гэта значыць неўкраінцамі, але гэтае вернікі Каталіцкае Царквы ўсходняга абраду былі найбольш сьведамаю часткаю ўкраінскага народу і нават самая Царква для іх сталася нацыянальнаю Царквою. Уся герархія як аднае, так і другое Царквы сяньня зьліквідаваная. Дзяццзі лацінскага аб-



раду ў Львове, Луцку, Станіслававе, Каменец-Падольску, Жытаміры, Тырашполі і Харкаве, а таксама ўсходнія дзяцэзіі ў Львове, Станіслававе і Пярэмышлі - пустуюць. Усе духоўныя сэмінарыі і Духоўная Акадэмія ў Львове зачынены. Манаствы так лацінскія, як і ўсходнія ўсе пазачынены. Большая частка духавенства ўсходняга абраду з агульнага ліку 3.470 сьвятароў, якія адмовіліся перайсьці на праваслаўе, арыштованая<sup>65</sup>. Усе ўсходнякаталіцкія паравіі /3.040/ сільком прылучаны да Праваслаўнае Расейскае Царквы. Яшчэ толькі ў некаторых большых гарадох Заходняе Украіны, дзе асталіся Палякі, існуюць каталіцкія паравіі лацінскага абраду.

У Летуве з калішніх 9 каталіцкіх герархаў сяньня на свабодзе ў самой Летуве астаўся толькі адзін 80-гадовы Панявескі біскуп Казімер Палтаракас. Аб іншых біскупах ведама, што адзін быў засуджаны на сьмерць, трох вывезена ў ссылку, а чатырох знаходзяцца на эміграцыі. З калішніх 1.600 сьвятароў у 1948 г. на свабодзе аставалася 380, а цяпер бадай што менш сотні, і гэта для 2,9 мільёнаў народу, які ў 87% каталіцкі. Здаецца, што гэтакае жудаснае фізычнае вынішчэньне ёсьць вялікаю перашкодаю для савецкае прапаганды, і дзеля гэтага ў сакавіку 1954 году летувіская камуністычная прэса апублікавала "пастырскі ліст" біскупа Палтаракаса, у якім, між іншым, кажацца, што ў Летуве ёсьць адчынена 688 касьцёлаў і ў іх працуе 741 сьвятароў, а ў Ковенскай Духоўнай Сэмінарыі вучацца 74 клерыкі. Аднак мова гэтага "пастырскага ліста" і ягоны тон прапаганды, як правільна заўважыла Ватыканская газэта "Osservatore Romano", кажуць сумлявацца ў ягонай аўтэнтчнасьці. Праўдаю ёсьць, што ў Коўне яшчэ існуе да гэтага часу каталіцкая Духоўная Сэмінарыя, але з абмежаваным лікам месцаў. Сёлета на пачатку школьнага году там было ўсяго 52 клерыкаў. Пры гэтым савецкая ўлада робіць ім розныя перашкоды, адрываючы ад навукі. Прыкладам сёлета аж 25 зь іх было паклікана на ваенную службу. А трэба зазначыць, што гэта адзіная каталіцкая духоўная сэмінарыя ў СССР.

Зусім нядаўна ТАСС паведаміў, што 11 верасьня 1955 г. у Панявежы біскуп Палтаракас з дазволу Ватыкану хіратанізаваў двух новых летувіскіх біскупаў - Пётраса Назіліса для Тэльшанаў і Юліёніса Стэфановіча для Сьвянцяннаў. Аднак нельга прыпушчаць, што



гэта нейкі пачатак змены на лепшае ў дачыненні да каталікоў, бо і далей усе каталіцкія манастыры і ўсе арганізацыі рэлігійнага характару, што былі зліквідаваныя раней<sup>66</sup>, забароненыя.

У Латвіі з калішніх чатырох біскупаў на свабодзе астаўся толькі адзін 79-гадовы арцыбіскуп Рыскі Антон Спрынговіч. Свайго часу большавікі падалі ў энцыклапедыі толькі яго імя, як "вышэйшага каталіцкага герарха" ў СССР<sup>67</sup>. На 2 мільёны насельніцтва Латвіі каталікі складалі 24,4%, іх абслугоўвала 200 сьвятароў. Сяньня на золі асталася ўсяго каля дзесятка старэйшых векам сьвятароў. Духовная сэмінарыя ў Рызе і ўсе манастыры зліквідаваныя.

У Эстоніі на адзін мільён насельніцтва каталікоў было ўсяго 19%. Імі кіраваў Апостальскі Адміністраатар Эдвард Профітліх, якога большавікі арыштавалі ў 1945 г. Ці яшчэ дзе на абшары Эстоніі асталіся каталіцкія парахвіі, няма ніякіх вестак.

У Армэніі большая частка насельніцтва належыць да Армянскае монофізыцкае Царквы, аб якой будзе гутарка ніжэй, але некаторая частка належыць да Каталіцкае Царквы армянскага абраду. Іхняя доля пад уладаю большавікоў такая-ж, як і ўсіх каталікоў усходняга абраду. Але Армяне характарызуюцца тым, што іх шмат жыве ў расьсеяньні і каталіцкія армянскія эпархіі знайходзіліся на неармянскай тэрыторыі: Апостальская Адміністраатура ў Тбілі й дзяцэзія ў Львове - абедзьве яны сяньня пустуюць і ўсе парахвіі зліквідаваныя. У 1945 г. былі весткі, што ў Ленінакане яшчэ існавала каталіцкая армянская парахвія, але пасля ніякіх вестак аб ёй больш ня было.

Такі ў вагульных рысах абраз Каталіцкае Царквы, праўдзівей яе руінаў на абшары СССР<sup>68</sup>. Адгэтуль відаць, што савецкая ўлада нават для тактычных меркаваньняў ні ў чым не зьмяніла свайго варожага стансвішча да рэлігіі, як такое. У дачыненні да Каталіцкае Царквы бязбожная прапаганда была зусім бязьсільнай, і відавочна таму адзіным мэтадам змаганьня супраць каталіцызму аставалася грубая сіла. Зьмяняючы ў 1942 годзе сваю тактыку да Праваслаўнае Царквы і часткава да іншых веравызнаньняў, большавікі не адважыліся зьмяніць сваёй тактыкі да каталіцызму на абшары СССР.



Грузінская Праваслаўная  
Царква

На агульны лік 2,3 мільёнаў Грузі-  
наў да Праваслаўнае Царквы належыць  
каля 2 мільёнаў вернікаў. Характэрнымі азнакамі гэтае царквы  
ёсьць яе грузінская мова і асобнае кіраўніцтва на чале з пат-  
рыярхам-католікосам. Ад 1917 г. Грузінская Царква была ў нязго-  
дзе з Маскоўскім Патрыярхам, які ня прызнаў абвешчанае тады яе  
аўтакефаліі. У 1943 г. па загаду савецкіх уладаў тагачасны гру-  
зінскі католікос Калістрат /Цінцадзэ/ пагадзіўся з Маскоўскім  
Патрыярхам, ці, больш дакладна кажучы, падпарадкаваўся яму:  
Сяньня Грузінская Царква мае 5 япісканаў на чале з католікосам  
Мэльхісэдэкам /Пхаладзэ/. Унутраным кіраўніцтва яна яшчэ за-  
хоўвае сякую такую аўтаномію, захсўвае грузінскую мову ў бага-  
служэньні і мае сваю Духоўную Сэмінарыю ў Тбілісі, але ў шырэй-  
шай дзейнасьці мусіць ісьці крок за Маскоўскім Патрыяр-  
хам.

Стараверы

На абшары СССР захаваліся ўсе групы і сэкты ста-  
равераў. Яны загартаваныя трохвяковым змаганьнем

за сваё існаваньне і цяпер патрапілі захаваць навет тыя групы,  
якія не залегалізаваныя савецкаю ўладаю. Параўнаўча найбольшаю  
карыстаюцца свабодаю стараверы-папоўцы так званае Белакрыніц-  
кае згоды. Яны цяпер маюць належна зарганізаваную герархію:  
арх. Флявіян /Слёсараў/ Маскоўскі і ўсяе Русі, яп. Веніямін  
Клінецкі і Новазыбкаўскі, яп. Інокенці Данецкі, Донскі, і Каў-  
каскі, яп. Іосіф /Мартакоў/ Кішынеўскі, Адэскі і Чарнявецкі.

У гадох 1945-47 ім было дазволена выдаваць царкоўныя кален-  
дары і адчыніць школу царкоўнага сьпеву. Арганізацыйная аформ-  
ленасьць папоўцаў не асталася без практычных насьледкаў; да іх  
пачалі далучацца некаторыя групы беспাপ-ўцаў і беглапапоўцаў,  
але адначасна пачуліся і "брацкія галасы" з Маскоўскае Патрыяр-  
хіі<sup>69</sup>. Магчыма гэта спыніла далейшае аб'яднаньне старавераў ва-  
коў Белакрыніцкае герархіі, а тым самым і далейшыя галасы з Ма-  
скоўскае Патрыярхіі, бо выявілася, што цяпер, падобна як і за  
царскіх часоў, некаторыя групы і сэкты старавераў хаваюцца ў глу-  
хіх лясах<sup>70</sup>.

Армянская Царква

Гэта Царква, якая трымаецца монофізыцкае  
навукі. Да яе належыць больш мільёна вер-



нікаў у самой Арменіі і каля 100.000 на эміграцыі. Мае добра ўпарадкаваную адміністрацыю з пяці эпархіяў на чале з патрыярхам-католікосам усіх Армянаў, які мае сваю рэзідэнцыю ў Эчміядзіне.

Армяне эмігранты маюць значна больш развітую царкоўную герархію, чымся ў самай Арменіі. У Бэйруце ёсць армянскі монофізіцкі патрыярх, у Істамбуле і Ерузаліме знаходзяцца два аўтаномныя цэнтры і эпархіі ў Баўгарыі, Пэрсіі, Іраку, Румыніі, Заходняй Эўропе, Паўночнай Амэрыцы і Паўднёнай Амэрыцы. Усе яны маюць сувязі з католікосам у Эчміядзіне і навет матарыяльна падтрымоўваюць яго. Паводля ліку герархічных адзінак заганіцаю, армянскі католікос мае шмат больш герархаў і бадай што так-жа вернікаў, чымся Маскёўскі Патрыярх. Армянскай Царкве было дазволена ў 1945 г. адчыніць Духоўную Акадэмію, дазволена выдаваць часопіс на армянскай мове "Эчміядзін", дазваляюць так-жа рабіць зьезды ў Эчміядзіне з удзелам прадстаўнікоў армянскае герархіі з Арменіі і з усяго расьсеяньня<sup>71</sup>. Але затое армянскія герархі ў СССР і сам католікос мусяць удзельнічаць у савецкай прапагандзе "мірных арганізацыяў" і "мірных канфэрэнцыяў", а так-жа з нагоды розных гадавінаў і ўрачыстасьцяў высылаць савецкай уладзе прывітаньні з заявамі аб сваёй лаяльнасьці і прыхільнасьці.

**Пратэстанты** У прыбалтыцкіх краінах да 1939 г. былі даволі шматлікія лютаране: 800.000 у Эстоніі й 600.000 у Латвіі. Цяпер аб іхным рэлігійным жыцьці чамусьці вестак даходзіць у вольны сьвет вельмі мала. Ведама толькі, што яны яшчэ існуюць, маюць сваіх пастараў і былі навет запрашаныя іхныя прадстаўнікі на "Канфэрэнцыю Міру" ў Загорску ў 1952 годзе.

**Сэктанты** Калі ў 1927 г. бальшавікі пачалі практыкаваць увяджаньне ў кіраўніцтва рэлігійных згуртаваньняў сваіх агентаў, дык ад таго часу сэкты да пэўнае ступені яны фаварызавалі, бо туды было найлягчэй увесці камуністычных агентаў і поўнасьцю апанаваць іхнае кіраўніцтва. Цяпер кіраўнікі пятах бальшавіцкіх калёнаў у вольным сьвеце гэтую практыку праводзяць у шматлікіх краінах. Аднак тая лёгкасьць, якая дазваляла бальшавіком бязь лішніх клопатаў правесці сваіх людзей у кіраўніцтва паасобных сэктаў, дазваляла так-жа ўвайходзіць ту-



ды людзям, якія ня зусім адказвалі савецкім плянам, і гэта дзейлася міма ўважнага нагляду агентаў. Каб мацней трымаць кіраўніцтва найбольш распаўсюджаных сэктаў у сваіх руках, бальшавікі зрабілі паважны націск у кірунку цэнтралізацыі кіраўніцтва сэк-таў. У 1944 г. аб'ядналіся баптысты, эвангельскія хрысьціяне і хрысьціяне эвангельскае веры /або іначай пяцідзсятнікі/, утвараючы "Царкву эвангельскіх хрысьціян баптыстаў". Разам яна налічвае каля 3-х мільёнаў вернікаў і пры тым выяўляе вельмі вялікую актыўнасьць. Ёй было дазволена выдаваць часопіс "Братский Вестник"; на некаторы час выдавецтва было спынена, але ў 1953г. зноў адноўлена.

У бальшавіцкай прэсе можна часта стрэнуць нараканьні на моладзь, якая наведвае дамы малітвы баптыстаў, і нараканьні на рухавую дзейнасьць баптыстаўскіх прапаведнікаў. Відаць, што іхняя дзейнасьць далёка пераходзіць межы, намечаныя савецкім кіраўніцтвам. Праўда, цяпер на абшары СССР створаны асабліва спрыятлівы грунт для сэктанцкае прапаганды, асабліва на вёсках, дзе аддаўна пазачыняныя праваслаўныя царквы.

Мэноніты ў СССР налічваюць да 100.000 чалавек у Крыме, на Каўказе, у ваколіцах Самары і невялікія групы параськіданы ў Заходнім Сібіры. Характэрна, што хоць мэноніты залегалізаваныя савецкімі ўладамі і зьяўляюцца параўнаўча шматлікаю сэктаю, аднак ня былі запрашаны на Канфэрэнцыю ў Загорску.

Аб большасьці іншых хрысьціянскіх сэктаў у СССР ведама толькі тое, што яны існуюць і ад некаторых зь іх былі прадстаўнікі на ўспамінанай ужо "Канфэрэнцыі усіх Царкваў і рэлігійных аб'яднаньняў у СССР, прысьвечанай пытаньню абароны міру", што адбылася 9-12.V.1952 г. ў Загорску каля Масквы. Аграмадная большыня гэтых сэктаў вядзе сваю рэлігійную дзейнасьць згодна з савецкімі праўнымі прыпісамі, але ёсьць некалькі сэктаў, якія аддаўна пайшлі ў укрыцьцё дзеля свайго выразна супрацьсавецкага характару. Зразумела, што іхніх прадстаўнікоў ня было ў Загорску і аб іхняй дзейнасьці няма ніякіх вестак. Аб некаторых забароненых савецкім правам сэктах успамінаюць афіцыйальныя савецкія публікацыі. У Энцыкляпэдыі кажацца, што калісь у СССР былі "пачварныя і супрацьдзяржаўныя секты, як скапцы, краснадраконьнікі і інш., за прыналежнасьць да якіх пагражае кара сьмерці".<sup>72</sup>



Юдаїзм У сувязі з жыдоўскім нацыянальным пытаньнем на абшары СССР юдаїзм прыцягвае да сябе вельмі жывое зацікаўленьне, але міма гэтага вестак аб рэлігійным жыцьці Жыдоў на абшары СССР даходзіць ня шмат.

Да 1939 г. адзін з найважнейшых цэнтраў духоўнага жыцьця Жыдоў знаходзіўся ў незьлікім мястэчку ў Зах. Беларусі - Міры. Там была вышэйшая рабінская школа - галоўны эшыбот і там знаходзілася найбольш перапісчыкаў Торы. Наагул на абшары Зах. Беларусі і Зах. Украіны /тады яшчэ пад Польшчай/ існавалі шматлікія хэдары. З момэнтам, калі Зах. Беларусь і Зах. Украіна былі далучаныя да СССР, галоўны эшыбот у Міры адразу быў зачынены, а хэдары пазаменьваныя ў жыдоўскія сямігодкі і дзесяцігодкі, але Жыды самі дзеля рэлігійных меркаваньняў пастараліся іх хутка перамяніць на расейскія школы.

У часе нямецкае акупацыі аграмадная бальшыня Жыдоў на акупаваных абшарах загінула. З калішніх 3.100.000 Жыдоў у СССР асталося ўсяго каля 1.850.000 чалавек<sup>73</sup>. І хутка пасля сканчэньня вайны праз увесь СССР пракацілася хваля антысэмітызму.

Цяпер у гарадох і мястэчках, якія былі пад акупацыяй Немцаў, Жыдоў вельмі мала, толькі ў большых гарадох іх ёсьць даволі, каб зарганізаваць сваю школу /кагал/ і адчыніць сынагогу. Наагул колькі ёсьць сынагогаў у СССР і колькі рабінаў - вестак няма. Цэнтральнае юдэйскае арганізацыі так-жа няма. Відавочна кожны рабін кіруецца незалежна. На Канфэрэнцыі ў Загорску былі дзьве юдэйскія дэлегацыі: адна з Масквы - рабін С.М. Шліфэр і другая зь Кіева - рабін І.Г. Шэхтман.<sup>74</sup>

Паза малітваю ў сынагогах рабіны ня могуць весьці ніякае іншае дзейнасьці. Абразаньне і рытуальны ўбой забароненыя ад 1927 г., і гэтыя забароны да цяпер не адкліканыя<sup>75</sup>.

Іслам Колькасьць вызнаўцаў ісламу на абшары СССР азначаюць ад 20 да 30 мільёнаў. Большая частка зь іх належаць да суньнітаў. З шытаў добра зарганізаваныя дванаццатнікі ўва ўсходнім Каўказе. Ёсьць так-жа прадстаўнікі розных мусульманскіх сэктаў, як нізарыцкія ізмаіліты, паслядоўнікі Алі-Ілялі, кізбахі, і багаісты, але афіцыйна залегалізаваныя толькі суньніты і шыты.



Характэрна, што насупраць цэнтралістычным тэндэнцыям савецкага кіраўніцтва духоўнае кіраўніцтва ісламу ў СССР ня сцэнтралізаванае. Можна дагадвацца, што ў дадзеным выпадку гэта робіцца з мэтай, каб зменшыць сьведомасьць колькаснае сілы вызнаўцаў ісламу так у сябе ўнутры, як і заганіцаю.

Для адміністрацыі суннітаў цяпер існуюць тры цэнтры: 1/ Духоўнае кіраўніцтва музульманаў эўрапейскае часткі СССР і Сібіру зь сялібаю ў Уфе /Башкірыя/ на чале з муфцім Шакір ібн Шэйк Уд'у-Іслям Хіялетдзінаў. 2/ Духоўнае кіраўніцтва музульманаў цэнтральнае Азіі й Казахстану зь сялібаю ў Ташкенце на чале з муфцім Іхан Бабахан ібн Абд аль-Маджыд - ён мае чатырох віцэстаршыняў для Кіргізіі, Казахстану, Таджыкістану і Туркмэністану. 3/ Духоўнае кіраўніцтва музульманаў Дагэстану і Паўночнага Каўказу зь сялібаю ў Бунайску /Дагэстан/ на чале з муфцім Могамэт Хаджы Хурбаноў.

Шыіты маюць Духоўнае кіраўніцтва музульманаў Транскаўказіі зь сялібаю ў Баку на чале з Шэйкам Алі Задэ Ахунд Ага Джавад Оглы.

Што да колькасьці мечэтаў і мулаў у СССР верагодных дадзеных няма. У 1942 г. савецкая прэса падавала, што на іхнім абшары было 1.312 мечэтаў з 8.052 музулманскімі служыцелямі культуры<sup>76</sup>. Хось гэтыя лікі што да агульнае колькасьці музулманаў у СССР вельмі малыя, але ў запраўднасьці ёсьць паважныя падставы думаць, што яны шмат перабольшаныя. Паводля больш верагодных вестак у Цэнтральнай Азіі ёсьць толькі каля 300 мечэтаў, а ў іншых музулманскіх скупішчах існуюць толькі паадзіночныя мечэты ў бальшым горадах.

Для падрыхтоўкі кадраў музулманскага духавенства было дазволена адчыніць адзін медресэ. У 1953 г. там было каля сотні студэнтаў. Навука расьлічана на 7 гадоў. Студэнты прыймаюцца ў веку закончаных 28 гадоў. Ташкенцкае Духоўнае кіраўніцтва выдае часопіс паузбэцку і рэлігійныя календары. Ці іншыя Духоўныя кіраўніцтвы маюць якія рэлігійныя выдаўніцтвы, няведама<sup>77</sup>.

Афіцыйна савецкія ўлады запэўніваюць, што яны дазваляюць і нават робяць палёгкі для паломніцтваў у Мэкку на т.зв. ходжы. Праўда, гэтае асьветчаныя супадае з пачаткам узмоцненага савецкага флірту з арабскімі краінамі. Савецкая палітыка да ісламу,



як і да іншых веравызнанняў, мае на мэце перадусім розныя палітычныя меркаваньні<sup>78</sup>.

Буддызм Асноўную масу буддыстаў у СССР складаюць Бураты /237.000/ і Калмыкі /130.000/ - гэтыя апошнія зьліквідаваныя ў 1945 г. Меншыя групы буддыстаў сустракаюцца ў Тувімцаў, Эвінкаў і Карэйцаў. Аб рэлігійным жыцьці буддыстаў у Савецкім Саюзе мала ведама. Аб іх існаваньні ўспамінаецца ня раз і ў афіцыйнай савецкай прэсе. Ведама, што сяньня савецкіх буддыстаў ачольвае Гобджы Дормаеў Лобзон Німа. У Энцыклапэдыі кажацца, што "большасьць вызнаўцаў буддызму ў Савецкім Саюзе вызвалілася ад рэлігійных забабонаў", але адразу пасля гэтае заявы йдзе напад на "рэакцыйныя вярхі буддыскае царквы" і буддыскія манастыры<sup>79</sup>. У сувязі з савецкаю палітыкаю шуканьня саюзнікаў на Далёкім Усходзе і стараньнем зрабіць добрае ўражаньне ў Індыі, пытаньне буддызму ў СССР набірае спэцыяльнае важнасьці і выклікае самазразумелае зацікаўленьне<sup>80</sup>, аднак, міма гэтага, весткі з жыцьця буддызму ў Савецкім Саюзе вельмі скупыя.

Менш ведамыя веравызнавальныя групы

Апрача вышэй успомненых веравызнаньняў, на абшары СССР ёсьць яшчэ некалькі, хоць і цікавых, але малаколькасных веравызнаньняў. Аднак іх тут ня будзем разглядаць паасобку, бо гэта не ўвайходзіць у рамы нашае тэмы. Аб гэтых веравызнаньнях, калі наагул ёсьць якія весткі, дык, хіба, тыя, што яшчэ дзесьці нейкая група існуе, і больш нічога. Навет так добра паінфармаваны цэнтр, як Француская Дакумэнтацыя, у сваёй публікацыі аб рэлігійнай праблеме ў СССР<sup>81</sup>, на якую тут часта рабіліся ссылкі, аб шматлікіх сэктах і рэлігійных групах падае толькі агульныя інфармацыйныя весткі зь перад 1939 году. Пасьля 1942 г. аб некаторых групах зьявіліся толькі прыпадковыя ўспаміны ў сувязі з Канфэрэнцыяю веравызнаньняў у Загорску ў 1952 г. Такія ўспаміны нічога новага для абгаворванае тут праблемы не даюць, але сам факт скупасьці і навет поўнае нястачы вестак аб некаторых веравызнавальных групах у СССР трэба прыняць пад увагу, бо ён мае сваю вымову. Нажаль, яго вельмі часта не дацэньваюць у вольным сьвеце і навет у паважнейшых часопісах, у артыкулах, якія маюць



на маце падаць агульныя інфармацыйныя весткі аб рэлігійным жыцці ў Савецкім Саюзе, падаюць толькі некалькі слоў аб каталіцызме і пратэстантызме, быццам інтых веравызнанняў у СССР ня было і няма.

### У. Сутнасьць і мэты новай рэлігійнай палітыкі

Апошнім часам шмат шуму нарабіла пастанова ЦК камуністычнае партыі з дня 10.XI.1954 г., падпісаная генэральным сакратаром М.Хрушчовам, "Аб памылках у правядзеньні навукова-атэістычнае прапаганды сярод насельніцтва"<sup>82</sup>. Хоць у аснаўным М. Хрушчоў нічога новага ня кажа, бо выступае толькі супраць адміністра- тыўных надужыццяў у прасьлёдаваньні рэлігіі і то толькі таму, што гэкія надужыцці "змацняюць рэлігійныя забабоны", аб чым ужо ня раз гаварылася і нават пісалася ў камуністычных прагра- мах, каб "дбайліва ўнікаць усякае абразы пачуцьцяў вернікаў, якая вядзе толькі да ўмацаваньня рэлігійнага фанатызму"<sup>83</sup>. У канцы тае пастановы М. Хрушчоў выразна кажа, што "выпраўленьне памылак, дапушчаных у антырэлігійнай прапагандзе, не павінна прывесці да аслабленьня навукова-атэістычнае прапаганды, якая зьяўляецца істотнаю часткаю камуністычнага выхаваньня працоўных".

Магчыма даць нязьлічаныя цытаты з савецкае цэнтральнае прэ- сы, якая стаіць на варце "чысьціні" камуністычнае партыйнае лі- ніі, што пакуль існуе камуністычная партыя, яна ня можа быць абы- якаю да рэлігіі і будзе заўсёды крайне вэрсжаю да яе. Для прык- ладу могуць служыць назовы некаторых нядаўных артыкулаў прагра- мовага характару: С. Худяков "Важный вопрос относительно научно- атеистической пропаганды"<sup>84</sup>, "Научное и религиозное мировозре- ние"<sup>85</sup>, Ф.Н.Олешук - "Религиозные пережитки и пути их преодоле- ния"<sup>86</sup>. Было некалькі падобных артыкулаў у часапісе "Наука и жизнь" і асабліва шмат у "Литературной газете", "Комсомольской правде" і цэнтральнай камуністычнай газэце "Правда".

Калі-ж міма ўсіх прынцыпіяльных азначэньняў крайне нэгатыў- ных да рэлігіі ў часе вайны зьмянілася бальшавіцкая тактыка да некаторых веравызнанняў, дык гэта было сваеродным НЭП-ам, абу- моўленым тагачасным міжнародным палажэньнем і пры тым было поў- насцьцю згодным з цвёрджаньнем Леніна, што ў такіх абставінах "бязбожная прапаганда можа стацца лішняю і нават шкоднаю... з



гледзішча запраўднага прагрэсу класавая барацьба"<sup>87</sup>. Зьмена тактыкі адбылася тады, калі ў часе вайны яскрава выявіўся поўны правал дагэтулешняга змаганьня з рэлігіяй. Міма аграмаднае бязбожнае літаратуры, міма страшэннае бязбожнае прапаганды, міма жорсткіх адміністрацыйных мерапрыемстваў супраць рэлігіі, народ як быў, так і астаўся веруючым. Спраўдзіўся вельмі трапны сказ аб непакіснасьці народнае рэлігійнасьці бэльгійскага гісторыка ўсходніх рэлігіяў Фр. Кюмона /1868-1947/: "Пабожнасьць народных масаў так непарушная, як і вада глыбіні мора, яе не пацягаюць ні аграюць павярхоўныя плыні"<sup>88</sup>.

Аднак сыцьвердзіўшы свае няўдачы, бальшавікі не адступаюць ад намераў узрушыць глыбіні мора, не адступаюць ад сваіх бязбожных плянаў і нават з тактычных меркаваньняў яны нічуць не зьмянілі сваіх дачыненняў да Каталіцкае Царквы, а так-жа і да тых праваслаўных япіскапаў, якія не пайшлі на кампраміс з сваім сумленьнем. А нават і тыя веравызнаньні, якія быццам карыстаюцца з палёгкаў у выконваньні сваіх багаслужэньняў, у большай або меншай ступені заўсёды адчуваюць на сабе цяжкую руку бязбожнае ўлады.

Ня выракаючыся бязбожнае прапаганды, яны ад яе паўстрымоўваліся ў часе вайны і нейкі час пасля вайны, але як толькі пачалося крыху наладжвацца мірнае жыцьцё, бязбожная прапаганда зноў стала на дзённы парадку. Але прыкрая практыка казале бальшавіком вырабіць новую тактыку, падшукаць новыя кадры і знайсці новых саюзнікаў так яўных, як перадусім тайных, дабравольных і недабравольных.

На месцы разьвязанага ў 1942 г. Саюзу ваюючых бязбожнікаў было створанае 7.УІІ.1947 г. Усесаюзнае Таварыства для пашырэньня палітычных і навуковых ведаў. Тут слова "бязбожнік" ужо не спатыкаецца і ў дзейнасьці Таварыства прапаганда бязбожжа не стаіць на першым месцы, яна вядзецца нібы толькі між іншым. Старшынёю Таварыства быў назначаны прэзыдэнт Акадэміі Навук СССР А.І.Опарын - вось-жа найвышэйшы прадстаўнік навукі. У сябры Таварыства паўпісваны амаль увесь пэрсанал усіх вышэйшых навучальных установаў у СССР. Як орган Таварыства, пачаў выходзіць часопіс "Наука и жизнь", але так-жа характэрна, што ня ў кожным нумары гэтага часопісу публікуюцца артыкулы ваяўнічага



бязбожнага характару. У канцы 1954 г. было абвешчана, што спачатку 1955 г. мае выходзіць ваяўнічы бязбожны часопіс "Навука і рэлігія", але ў сакавіку 1955 г. павядомлена падпісчыкаў, што часопіс выходзіць ня будзе. І так-жа характэрна, што вялікая частка кнігаў супрацьрэлігійнага характару выходзіць з выдавецтва Акадэміі Навук СССР. Іншыя выдавецтвы, як "Госкультпросветиздат", "Молодая гвардия", "Всесоюзное общество по распространению политических и научных знаний" і выдавецтвы саюзных рэспублікаў выдаюць пераважна толькі супрацьрэлігійныя брашуры. Аднак зьмена назову і зьмена фірмы ў супрацьрэлігійнай прапагандзе ні ў чым не зьмяніла яе сутнасьці. Хоць і ўцягнана ў бязбожную работу акадэмікаў, узроўня навіейшых савецкіх антырэлігійных выданьняў астаецца заўсёды такая нізкая, што нават савецкая крытыка шматлікія кнігі і брашуры асуджае як няздарную пісаніну. Для прыкладу можна ўспомніць шырокаразрэкламаваную ў СССР кніжку П.Павёлка "Религиозные суеверия и их вред". Яе ў 1954 годзе бальшавікі надумаліся выдаць у нямецкім перакладзе<sup>89</sup>, але для нямецкае грамадзкае апініі гэтая кніжка была такім прымітам, што хутка яе выцягнулі з прадажы. Праўдападобна, што ня лепшае прыняцьце знайходзіць бязбожная літаратура і ў самым СССР, хоць магчыма зусім зь іншых прычынаў. Не дарма "Комсомольская правда" накінулася аднойчы на бібліятэкара, у якога брашуры антырэлігійнага зместу запалі тоўстым пластам пылу<sup>90</sup>.

Сваім галоўным саюзьнікам у антырэлігійнай прапагандзе бальшавікі ўзялі быццам навуку, але фактычна ўзялі толькі сам яе назоў, а не запраўдную навуку. Другім саюзьнікам у сваёй антырэлігійнай дзейнасьці лям зрабілі некаторых служыцеляў культу і некаторыя веравызнаньні, апанаваўшы перш кіраўніцтва гэтых рэвизыяў. Праўда, гэты апошні саюзьнік не заўсёды карысны для бальшавіцкае прапаганды, бо, зрабіўшы некаторыя вызнаньні ляжальнымі да сябе і нават саюзьнікамі, бальшавікі самі, ня хочучы гэтага, зьнішчылі адзін зь вельмі папулярных сваіх аргумэнтаў аб неразрыўнай сувязі рэлігіі з капіталізмам. Дзеля гэтага цяпер сілаю факту галоўны цяжар у бязбожнай прапагандзе звалена на сьпіну нэвуку.

Па-за тымі дробнымі дазволамі ў рэлігійным жыцьці, аб якіх была гутарка ў папярэдніх разьдзелах, усё іншае, што неразьдзель-



на звязанае, з рэлігійным жыццём і што практыкуецца ўва ўсіх вольных краінах, у Савецкім Саюзе забаронена. У першую чаргу забароненая ўсякая рэлігійная прапаганда. Ані ў казаньнях, ані ў часапісах нельга закранаць апалёгэтычных і філязафічных пытаньняў, нельга адказваць на антырэлігійную прапаганду.

Забароненая ўсякая харытатыўная дзейнасьць ад імя Царквы. Афіцыйна аб гэтым кажацца:

"Савецкая дзяржава выходзіць з палажэньня, якое дарэчы абаснаванае і ў навуцы шматлікіх культаў, што справаю царквы зьяўляецца толькі адпраўленьне культаў. Усякага роду прапагандыўная, маралізуючая і ўзгадавальная дзейнасьць /у разьмерах, што выходзяць за межы азначаных рэлігійных грамадаў/ не павінна належаць да Царквы, як аб'яднаньня веруючых".<sup>91</sup>

Забаронена навучаньне рэлігіі дзяцей у веку да 18 гадоў. Карны савецкі кодэкс не зьмяніў свайго § 122 у Гл.4, дзе даслоўна кажацца:

"Навучаньне рэлігіі ў народных школах і прыватных моладзі, не дайшоўшае да поўналетнасьці, ёсьць каранае тэрмом да 1 году і больш".

Праўда, у 1947 г. патр. Аляксей асьветчыў, што цяпер за гэткае "праступства" не караюць сьвятароў, але самая забарона астаецца. Забаронены ўсякія рэлігійныя арганізацыі, навет нідзе ня чуваць аб рэлігійных брацтвах і сястрыцтвах. Забаронена ўспамінаць і навет намякаць аб арыштах духавейства.

Ад часу, калі Праваслаўная Царква ў Расеі сталася моцна нацыянальнаю Праваслаўною Царквою, паставіла сябе на службу царскае палітыкі і выконвала зусім нярэлігійныя мерапрыемствы цароў і апраўджвала навет царскія злачыны. Сьв. Іосіф Валоцкі выдумаў навет спэцыяльны выслаў для такога апраўданьня: "богопремудроственное коварство государя"<sup>92</sup>. Асабліва ад часоў рэформы цара Пятра I Расейская Праваслаўная Царква была моцна звязаная зь сьвецкаю ўладаю. Лішнім было-б пералічаць усе тыя паслугі, якія Расейская Царква на працягу вякоў выконвала на карысьць сьвецкае ўлады, зазначым толькі, што не дарма навет самыя-ж расейскія гісторыкі яе называлі: "апірышчам і інструмантам маскоўскага імперыялізму"<sup>93</sup>.

Сам назоў Расейская Праваслаўная Царква парасейску "Русская Православная Церковь", які цяпер усюды спалуплярызаваны і ў якім



кладзецца цяпер асабліва націск на расейскасць, не адказвае праўдзе, бо Расейцы ў гэтай Царкве складаюць толькі 62%, а рэшта гэта Украінцы /26%/, Беларусы /8%/ і меншыя або большыя групы іншых народаў /4%/ як Абхазы, Асеціны, Бураты, Карэйцы, Карэлы, Комі, Мардва, Удмурты, Чувашы, Якуты і інш.

Большавіцкая прапаганда накідаецца з моцнаю лаянкаю на каталіцкіх і пратэстанцкіх місіянераў, інкрымінуючы ім нямаведама якія правіны ў іхняй місійнай дзейнасці, але за гэтку-ж дзейнасць расейскіх праваслаўных місіянераў ня выказвае ніякае наганы, наадварот, з выразным адабрэннем кажа, што місійная дзейнасць Расейскае Праваслаўнае Царквы "адыграла пэўную ролю ў распаўсюджанні расейскае мовы між нерасейскіх народаў, што мела значэнне для ўмацавання сувязяў тых народаў з расейскім народам"<sup>94</sup>.

Доўгавяковая залежнасць Расейскае Праваслаўнае Царквы ад дзяржавы хоць і выклікала часам нараканні з боку лепшых герархаў, вытварыла моцную традыцыю залежнасці, якую большавікі паставілі выкарыстаць.

У часе вайны больш, чымся халі, маскоўскім уладаром было патрэбна ўзмоцніць сваю цэнтралізацыйную сістэму кіравання, і з гэтага гледзішча Маскоўскі Патрыярхат як найбольш надаваўся на карыснага саюзніка. Да таго ўжо ад даўна патрыяршы пасад знаходзіўся з волі большавікоў у руках паслушнага ім чалавека. Якраз у часе вайны, падобна як у часе пасля кастрычніцкае рэвалюцыі, праявіліся вельмі моцныя тэндэнцыі на Украіне й Беларусі ўнезалежніць сваё рэлігійнае жыццё ад Масквы, ствараючы свае аўтакефальныя Праваслаўныя Царквы. І гэта былі ня толькі нейкія мімалётныя жаданні, але паважныя рухі, якія давалі да склікання Сабораў. У Грузіі існавала аўтакефальная Царква абвешчаная ў 1917 г., хоць і няпрызнаная Маскоўскім Патрыярхам. Усё гэта былі факты, зь якімі нельга было ня лічыцца.

З доўгагадовае практыкі змагання з рэлігіяй большавікі маглі пераканацца, што, зьнішчаючы насільна герархію і сьвятароў, гэтым яшчэ ня зьнішчаецца самае рэлігіі. Горш таго, у такім палажэнні ствараецца вельмі прыдатны грунт для дзейнасці ўтоеных сьвятароў, якія бязумоўна будуць заўсёды вярочны для савецкай улады. Большавіцкія парашуцістыя на акупаваных Немцамі абшарах



у 1941-1943 гадох маглі ўбачыць, колькі было перш укрытых праваслаўных сьвятароў, якія павыходзілі з укрыцця і ладзілі багаслужэньні ў новаадчыненых сьвятынях.

У часе вайны дыплёматычная дзейнасьць бальшавікоў значна ажывілася й пашырылася так у самым Савецкім Саюзе, як асабліва за граніцаю. І для гэтае дзейнасьці Маскоўская Патрыярхія, побач іншых матываў, магла быць важным дэкаратыўным сродкам.

Бальшавіцкія кіраўнікі ўлічылі ўсё гэта і абвесьцілі ў 1942 г. зьмену свае рэлігійнае палітыкі, не зьмяняючы пры тым ні свайго законадаўства, ні свае праграмы, ні свае Канстытуцыі ў рэлігійных справах.

Згодна з сваёй праграмаю, бальшавікі ўсылаюць мараць аб камуністычнай рэвалюцыі ўва ўсім сьвеце і вядуць адпаведную падрыхтавальную працу. З гэтаю мэтаю пасля сканчэньня вайны былі асабліва заактывізаваныя іхныя пятыя калёны. У гэтых калёнах бальшавіцкія агенты выступаюць ня яўна, але пры помачы падстаўных асобаў. Адна з галінаў працы гэтых калёнаў робіць шмат шуму - гэта - "прапаганда міру". У гэтай прапагандзе Расейскай Праваслаўнай Царкве так у СССР, як і заграніцай даручана браць вельмі актыўны ўдзел. У кожным нумары "Журналу Московской Патриархии" друкуецца некалькі артыкулаў на гэтую тэму і тое-ж робяць усе часопісы, якія выдаюцца ў Эгіпце, Італіі, Францыі, Ангельскай, Нямеччыне і ў іншых краінах. А таксама і ў аўтакефальных цэрквах у краінах так званых народных дэмакратыяў. Ува ўсіх міжнародных кангрэсах і канфэрэнцыях гэтага прасавецкага "руху міру" ўдзельнічае дэлегацыя ад імя Расейскае Праваслаўнае Царквы на чале зь мітр. Мікалаем Круціцкім. Ягоныя прамовы на гэтых канфэрэнцыях апублікаваныя асобнаю кніжкаю ў расейскай, французскай, ангельскай і нямецкай мовах. У 1952 г. была наладжана Маскоўскім Патрыярхам спэцыяльная "Канфэрэнцыя ўсіх Цэркваў і рэлігійных аб'яднаньняў у СССР прысьвечаная пытаньню абароны міру".

У працах пятай калёнаў заграніцай сьвятары, падлеглыя Маскоўскаму Патрыярху, маюць спэцыяльныя заданьні. І трэба дадаць, што між імі часта пад расаю сьвятара сустракаюцца камуністычныя агенты. У свой час шмат пісалася аб тым, што ў СССР ёсьць спэцыяльныя тайныя школы для ўзгадаваньня агентаў-сьвятароў, але, нажаль, часта запраўдныя факты мяшаліся з буйною фантазіяю.



у 1949 г. былі з'явіліся весткі, што ў СССР вышкалена аж 3.000 агентаў і выслана іх як духоўнікаў на Захад<sup>95</sup>, але без падання якіх-небудзь верагодных довадаў на гэта. Аднак сам факт існавання такіх агентаў-святароў не падлягае сумлеву: у Нямеччыне такі агент ездзіў у 1947 г. збіраць спісы эмігрантаў, якія жадаюць ехаць у Аргентynu і перадаваў іх савецкай рэпатрыяцыйнай камісіі, у Эгіпце такі агент-мачах працаваў на карысць Комінформу, такі-ж "манах" кіраваў савецкаю "праваслаўнаю Місіяю" ў Палестыне, а такая-ж "манашка" манастыром каля Ерузаліму. Хоць у падобных выпадках агенты дзейнічаюць магчыма і бяз ведама Маскоўскага Патрыярха, але супрацоўніцтва Патрыярхіі з савецкім урадам шмат дапамагае агентам бяскарна хавацца пад святарскай вопраткай.

Значэнне эміграцыі з Савецкага Саюзу ў справе інфармацыі аб запраўдным палажэнні ў СССР яшчэ да цяпер не дацэнююць у вольным сьвеце, але затое яе належна цэняць самыя большавікі і таму не шкадуюць ніякіх старанняў і коштаў, каб спараліжаваць дзейнасць эміграцыі, а навет каб уцягнуць яе ў свае сеткі. У гэтай працы, дзе ня могуць дайсці савецкія дыпляматы, высылаюцца савецкія святары. У 1945 г. адбылася шырокаведная місія мітр. Мікалая Круціцкага ў Парыжы і мітр. Еўлогі перадаў ачольваны ім Экзархат Канстантынопальскага Патрыярха ў юрысдыкцыю Маскоўскага Патрыярха, мітр. Серафім /Лук'янаў/ так-жа прызнаў над сабою зверхнасць Маскоўскага Патрыярха. У наступным годзе рэпатрыяваліся ў Маскву трох праваслаўных япіскапаў з Чэхаславаччыны. У 1947 г. адбылася няўдалая місія мітр. Грыгорыя /Лук'янаў/ у С.С.С.Р. у справе так званым Амерыканскае Мітраполіі. У 1954 г. і праз радзё і праз прасавецкія газеты ў ЗША з'яўнуўся з урачыстым заклікам да беларускае эміграцыі Менскі арх. Піцірым /Сьвірыдаў/.

Але місіі і заклікі гэта здарэнні прынагодныя і мала эфектыўныя, дзеля гэтага для сыстэматычнае працы між эміграцыяй Маскоўская Патрыярхія стварыла некалькі экзархатаў: 1/ Заходня-Еўрапейскі на чале зь яп. Мікалаем /Ерэмінам/ - ён мае свае паравіі ў Ангельшчыне, Аўстрыі, Бэльгіі, Галандыі, Марокко, Нямеччыне і Францыі; 2/ у ЗША на чале з арх. Барысам. Яму амерыканскі ўрад адмовіў візу і таму несад тамчасам пустуе; 3/ Аргентынскі і



Паўдзённа-Амерыканскі на чале зь яп. Фёдарам /Текучевым/; 4/ Кітайскі на чале з арх. Віктарам /Сьвяціным/ - ён апякуецца і Расейцамі і праваслаўнымі Кітайцамі.

Лік паравіяў і вернікаў гэтых экзархатаў вельмі невялікі, затое прапаганду яны вядуць вельмі актыўную, як аб гэтым можа сьведчыць іхняя выдавецкая дзейнасьць. Вось іхняя перыядычная прэса: у Ангельшчыне мясячнік "Приходской Вестник" ад 1952 г.; у Галандыі мясячнік "Вестник Православия" на шапірографе і "Orthodoxie" пагаляндзку друкам ад 1953 г.; у ЗША мясячнік "Единая Церковь"; у Кітаі мясячнік "Китайский Благовестник", у Нямеччыне мясячнік "Голос Православия" ў гадох 1952/53; у Францыі двухмясячнік "Вестник Русского Западно-Европейского Патриаршего Экзархата" ў 1947 г., а ад 1950 "Хроника жизни Русской Православной Церкви в Западной Европе" - двухмясячнік рататарнага выданьня.

Яшчэ больш важнай, чымся прапаганда між эміграцыяй, зьяўляецца для бальшавікоў прапаганда між зьверхнікаў царкваў у вольным сьвеце. І тут Расейская Праваслаўная Царква даручана вельмі паважнае заданьне: здабыць прыхільнасьць для бальшавіцкае палітыкі між усходніх патрыярхаў і пратэстанцкіх кіраўнікоў. Адна за другою езьдзілі з Масквы ўва ўсе куткі сьвету большыя і меншыя дэлегацыі. Распачаў іх сам патр. Аляксей "паломніцтвам" у Сьвятую Зямлю, Сырыю, Лібан і Эгіпт ад 28.VI да 26.VII. 1945 г. Сьледам за ім у тым-жа годзе \* чэрвені мітр. Мікалай Круціцкі езьдзіў у Лёндан, у кастрычніку мітр. Грыгоры /Чукаў/ езьдзіў у Фінляндыю, а арх. Фоці /Топіро/ адведаў Аўстрыю й Чэхаславацкіну, а меншая дэлегацыя ў тым-жа часе адведвала Нямеччыну, у канцы таго-ж кастрычніка спэцыяльная дэлегацыя накіроўвалася на Далёкі Усход. У далейшым дэлегацыі ад Маскоўскага Патрыярха ў розныя краіны і ўзаемныя дэлегацыі прадстаўнікоў пасобных царкваў у Маскву становяцца ўсё больш і больш частымі.

Вынікі гэтых адведзінаў былі для бальшавікоў бадай што лепшымі, як яны маглі спадзявацца: Антыёхійскі Патрыярх Аляксандар III стаўся зусім прасавецкім - ён асабіста двойчы адведаў СССР і пры гэтых нагодах атрымаў шчодрія падаркі. Моцна прасавецкім стаўся Александрыйскі Патрыярх Хрыстафор II. Ерузалімскі Патрыярх Тыматэй да 1952 г. трымаўся з засьцярогаю да Маскоўс-



кага Патрыярха, але, атрымаўшы адтуль багатыя падаркі, згадзіўся здавальняць вымогі Маскоўскага Патрыярха і ў першую чаргу 29.X.1952 г. выдаў пастанову да падуладнага сабе духавенства, каб яно ня мела ніякае лучнасьці з тымі расейскімі духоўнымі, на якіх цяжаць забароны і кары Маскоўскага Патрыярха, гэта значыць з так званым зарубежным расейскім духавенствам.

Пратэстанцкія і зусім сьвецкія загранічныя дэлегацыі, якія атрымоўваюць дазвол або навет і запросіны ад савецкага ўраду адведаць СССР, цяпер так-жа, як правіла, адведваюць Маскоўскага Патрыярха. Гэтае адведваньне Патрыярхату сталася такім частым зьявішчам, што ад 1954 г. "Ж.М.П." на сваіх бачынах завёў спецыяльную рубрыку: "Иностранные гости в Московской Патриархии", выяўляючы тым самым, што гэтыя такія адведзіны ёсьць вадою на млын савецкае прапаганды.

Магчыма, некаторыя абавязкі, якія савецкая ўлада ўзлажыла на плечы Расейскай Праваслаўнай Царквы, гэтая апошняя прыняла толькі пад примусам, каб гэткай цаной купіць сабе права да існаваньня. Але некаторыя абавязкі відавочна яна прыняла ахвотна і магчыма навет з радасьцю. Такім ёсьць супрацькаталіцкая прапаганда.

Супрацькаталіцкую кампанію Расейская Праваслаўная Царква вядзе ўва ўсіх тых адрэзках жыцця, дзе ёй дана магчымасьць дзеяньня. На бачынах "Ж.М.П.", пачынаючы ад 1945 г., амаль у кожным нумары публікуюцца або цэлыя супрацькаталіцкія артыкулы, або кароткія прынагодныя супрацькаталіцкія выпадкі, пры тым карыстаюцца тэрміналёгіяю бальшавіцкіх агітатараў. На так званых "канфэрэнцыях міру" дэлегацыя ад Маскоўскага Патрыярхату, звычайна мітр. Мікалай Круціцкі, заўсёды мусіць памахаць кулаком у бок Ватыкану, як "найгоршага падбухторшчыка вайны".

На зборцы ў чэсьць 500-годзьдзя аўтакефаліі Расейскае Праваслаўнае Царквы, якая адбылася ў Маскве, цэлы дзень 9.VII.1948 г. быў прысьвечаны на супрацькаталіцкія даклады, у якіх прэлегенты паўтаралі на ўсе лады ўсе бальшавіцкія закіды супраць Папы Рымскага і ў канцы дамагліся, каб "праваслаўе арганізавала і ўзмоцніла свой адзіны супрацькаталіцкі фронт"<sup>96</sup>.

За супрацькаталіцкія выступы, або як афіцыйна паведамлялася "за разбор дагматычных напраўдаў Рым-Каталіцкае Царквы і ви-



яўленне палітычных акцыяў Ватыкану"<sup>97</sup>, арх. Гермаген /Кожын/ атрымаў доктарскі тытул *honoris causa* ад Маскоўскае Духоўнае Акадэміі, відавочна, дзеля таго, каб больш заахвоціць да супрацькаталіцкае прапаганды.

Напады на Рым Маскоўская Патрыярхія суправаджае аднаўленьнем прапаганды расейскае рэлігійна-палітычнае ідэі з ХVI ст., коратка сфармуляванае - "Масква - трэйці Рым". Такая прапаганда вельмі дарэчы расейскім камуністам, бо лашчыць іхняе нацыянальнае самалюбства. Не дарма зварот манаха Філафея да цара Васіля III, у якім гаварылася, што "Масква - трэйці Рым, а чацвёртаму Рыму ня быць", уведзены ў падручнікі гісторыі СССР для савецкіх сярэдніх школаў<sup>98</sup>.

У "Журн. Моск. Патр." успаміны аб "Маскве - трэйцім Рыме" сустракаюцца даволі часта ў вуснах так расейскіх сьвятароў, як і розных загранічных госяцяў, і ў такой форме, быццам гэтая ідэя ўжо не падлягала ніякаму сумлеву. На зьездзе ў Маскве ў 1948 г. баўгарскі мітр. Сыцяпан казаў: "Масква сталася трэйцім Рымам, заняўшы ў вызнаньні Хрыстовае праўды месца першага"<sup>99</sup>. І гэта не якаясь праваслаўная Масква сталася тым "Трэйцім Рымам", але савецкая, камуністычная. А супрацоўнік часопісу ўскліквае: "Ці-ж у нашыя дні белакаменная Масква - сэрца магутнае Савецкае Дзяржавы, не зьяўляецца сьветачам міру і прагрэсу, што зырка асьвячае ўсю нашу плянэту сьвяшчэнным сыцягам для ўсяго перадавога чалавецтва?"<sup>100</sup>.

З Масквы прапаганда "Трэйцяга Рыму" ўжо паволі пачынае прышчэплівацца ў падсавецкіх краінах. Альбанскі дэлегат у 1943 г. пісаў: "Нашае падарожжа пераканала нас у тым, што Расейская Праваслаўная Царква ёсьць і будзе, як і была, крыніцаю праваслаўнае веры ўва ўсім сьвеце"<sup>101</sup>.

Прапаганда "Масквы - трэйцяга Рыму" йдзе адначасна з бальшавіцкай прапагандай "Масква - сталіца працоўных ўсяго сьвету". Паралельнасьць прапаганды разьлічана на аблягчэньне ўспрыняцьця абодвух клічаў.

Для завяршэньня мрояў аб "Маскве - трэйцім Рыме" неабходнае афіцыйнае перанясеньне прэрагатываў пяршынства Канстантынопальскага праваслаўнага патрыярха на Маскоўскага, але гэта можа зрабіць толькі ўсеправаслаўны Сабор. У Маскве ўжо даўно вядуцца ме-



рапрямствы ў гэтым кірунку. Першым этапам у гэтым кірунку было здабыццё симпатыяў усходніх патрыярхаў. Цяпер на перашкодзе стаіць Канстантынопальскі Патрыярх, бо ад яго залежыць скліканьне Сабору. Абысьці гэтую перашкоду няма магчымасьці, дык маскоўскія дзеячы выбралі іншую тактыку: падкапаць аўтарытэт Канстантынопальскага Патрыярха. Для першае атакі была выбраная галіна кананічнага права што да праваслаўнае дыяспары /расьсяняня/. Распачаў дыскусію ў гэтым кірунку прафэсар кананічнага права С. Троіцкі, стараючыся як найбольш зьвузіць абсяг юрысдыкцыі Канстантынопальскага Патрыярха над нягрэцкай дыяспарай<sup>102</sup>. Артыкул не астаўся без адказу<sup>103</sup>. Пакуль што дыскусія незакончаная, але, не чакаючы на яе заканчэньне і на вынікі, Маскоўскі Патрыярх збольшвае, як толькі можа, колькасць прыхільных і адданных сабе галасоў у будучым Саборы, ствараючы новыя царкоўныя адзінкі: 28.УІ.1948 г. ператварыў на савецкі лад Польскую Аўтакефальную Праваслаўную Царкву, 8.ХІІ.1951 г. утварыў Праваслаўную аўтакефальную Чэхаславацкую Царкву, 10.У.1953 г. быў адноўлены Баўгарскі Патрыярхат.

У справе скліканьня ўсеправаслаўнага Сабору Маскоўскія кіраўнікі выкарыстоўваюць тую абставіну, што гэтая справа ўжо ня раз дыскутавалася і нават рабіліся некаторыя канкрэтныя мерыпрыемствы, зьвязаныя зь перадаб'ярнымі нарадамі. Цяпер маскоўскія кіраўнікі актуалізуюць справу скліканьня далейшых перадаб'ярных нарадаў, але дамагаюцца ад Канстантынопальскага Патрыярха папярэдняга прызнаньня ўсіх новаўтварэньняў Маскоўскага Патрыярхату<sup>104</sup>. Саму-ж ініцыятыву ў скліканьні перадаб'ярных нарадаў відавочна падтрымлівае прасавецка настроенаму Аляксандрыіскаму Патрыярху, як аб гэтым можна дагадацца із слоў патр. Аляксея да Канстантынопальскага Патрыярха:

"Лічым брацкім абавязкам паведаміць Вашу Сьвятасьць, што адначасна з Вашым Пасланьнем Мы атрымалі і сяньня вывучаем Пасланьне Блажэньнейшага Хрыстафора Папы і Патрыярха Аляксандрыіскага і ўсяе Афрыкі так-жа ў справе падрыхтоўкі і скліканьня Перадаб'ярных Нарадаў, з зацэмкаю аб ягоным намере пісаць аб гэтым і Вашай Сьвятасьці" 105.

Пакуль трывае дыскусія ды йдзе перапіска між патрыярхамі, у Маскве ўжо рэбяцца бінцамі рэзультатні да ўсеправаслаўнага Сабору. З нагоды выбараў патр. Сяргея, патр. Аляксея і сьвяткаваньня



500-ых угодаў аўтакефаліі Расейскае Праваслаўнае Царквы, рабіліся гучныя зьезды прадстаўнікоў савецкіх і прасавецкіх галоў аўтакефальных Цэркваў. Адначасна Маскоўскі Патрыярх уводзіць звычай з розных нагодаў выдаваць пасланьні к Галовам і Прадстаўніком аўтакефальных Праваслаўных Цэркваў, выкарыстоўваючы да гэтага старую традыцыю ўзаемных сьвяточных прывітаньняў між галовамі аўтакефальных Цэркваў<sup>106</sup>. У сувязі з такою прапагандаю зьяўляюцца прынагодныя артыкулы, у якіх быццам між іншым кідаюцца клічы, што толькі Расейская Царква можа аб'яднаць усе Цэрквы<sup>107</sup>.

Ужо перш прынагодна ўспаміналася аб церазьмерным нацыяналістычным характары кіраўніцтва Расейскае Праваслаўнае Царквы. Тут неабходна зьвярнуць асобна ўвагу на гэтую азнаку, бо ў сувязі з сучасным курсам імперыялістычнае палітыкі ў бальшавіцкім кіраўніцтве русыфікатарская дзейнасьць Царквы відавочна ёсьць адным з пунктаў яе праграмы адобранае бальшавікамі.

Не зважаючы на рознанацыянальны склад вернікаў сучаснае Расейскае Праваслаўнае Царквы, у духоўных сэмінарыях і акадэміях кандыдатаў на сьвятароў вя вучаць іншае мовы, апрача расейскае /ня кажучы аб клясычных мовах і адной замежнай/. Больш таго, навет, там, дзе да 1944 г. ўдываліся ў рэлігійным жыцьці іншыя мовы, апрача расейскае, яны паступова або адразу былі выключаныя з ужываньня.

На душпастырскіх курсах для праваслаўнага духавенства на Беларусі, побач агульнага накіраваньня ў сувязі з прасавецкім курсам, была зьвернена спэцыяльная ўвага на расейскую мову<sup>108</sup>. Ад таго часу ня чуваць ні разу, каб дзе на Беларусі ў праваслаўных цэрквах гаварыліся казаньні пабеларуску. У Жыровіцкай Сэмінарыі лекцыі вядуцца парасейску.

На Украіне яшчэ ўкраінская мова ўжываецца ў былых грэкакаталіцкіх парахвіях і выдаецца ў Кіеве рэлігійны часопіс паўкраінску, але былі пароблены некаторыя мерапрыемствы, якія маюць на мэце зьмяніць гэты парадак. Духоўныя сэмінарыі на абшары Украіны /у Кіеве, Луцку і Адэсе/ нічым ня розьняцца ад расейскіх.

Праграмавая і ідэялягічная слабасьць камуністычнае партыі ёсьць адначасна нутранаю слабасьцю бальшавіцкае ўлады, але ў спакойным часе яна можа прыхоўвацца. Аднак у мамэньце, калі ад



дзяржавы запатрабуецца большае напружаньне і калі штыкі, што ахоўваюць савецкіх верхаводаў, спатрэбяцца для іншага прызначэньня, дык савецкая ўлада стае перад абліччам гібелі; перад ёю зарысоўваецца грозная дылема: або гінуць або адмяніць найбольш слабыя пункты сваёй праграмы што да дамаганьняў людзкае душы, каб адхіліць ад сябе народны гнеў. У гэтым палажэньні знайшліся бальшавікі ў 1941 г. і далі народу магчымасьць здаволіць рэлігійныя імкненьні. Але далі пабальшавіцку - хлусьліва. Дазволілі адчыніць сьвятыні, дазволілі там маліцца, дазволілі паказацца на сьвет сьвятаром, але не дзеля запраўднае рэлігійнае працы, а перадусім дзеля падмацаваньня бальшавіцкае ўлады і для замяльваньня вачэй у вольным сьвеце аб магчымасьці прызнага сужыцця між рэлігіяй і бязбожнай ўладай.

Даючы мінімальную магчымасьць існаваньня рэлігіі ў СССР, бальшавікі ні ў чым не зьмянілі сваёй праграмы і сваёй мэты. Але ўсёроўна гэта ёсьць крок назад у супрацьрэлігійным змаганьні. Бальшавіцкая прапаганда стараецца прадставіць яго, як крок наперад, быццам этап да вышэйшае ступені змаганьня: у Энцыклапэдыі аб гэтым кажацца: "Пабудова сацыялізму ў СССР не зьняла заданьня разгортваньня антырэлігійнае прапаганды. Наадварот, яна падняла гэтае заданьне на новую вышыню. У ўмовах сацыялізму зьявілася рэальная магчымасьць канчаткова і поўнасьцю ліквідаваць рэлігійныя перажыткі"<sup>109</sup>. Ясна, што гутарка аб "рэальнай магчымасьці" поўнага зьнішчэньня рэлігіі ёсьць самахвальствам савецкае прапаганды, аднак самахвальства гэтае ёсьць найбольш вымоўным выявам запраўднае мэты бальшавіцкае рэлігійнае палітыкі і запраўднага сэнсу ўсіх мерапрыемстваў што да рэлігійных вызнаньняў у СССР. Але адначасна гэтая заява і тактычны крок назад у антырэлігійным змаганьні ёсьць выяўленьнем поўнае апаразы бальшавікоў на гэтым фроньце, бо пасля доўгагадовага змаганьня ў сучасны момэнт прынамся некаторыя рэлігійныя згуртаваньні маюць больш рэальныя магчымасьці існаваньня, чымся перад гэтым.



ТАБЛІЦА РУХУ ГЕРАРХАУ  
Расейскае Праваслаўнае Царквы

Гады	Збольшаньне герархаў				
	Хірата- нізава- на	Прынята абнаў- ленцаў	Рэпат- рыявана	Узята зь бязь- дзейнасьці	Узята з пакою
1911					
1928					
1938					
1942	4	-	-	11	-
1943	2	/6/2	-	--	1
1944	18	/5/1	-	2	1
1945	12	--	-	4	-
1946	9	--	4	3	1
1947	7	--	2	1	-
1948	5	-	-	1	3
1949	4	-	-	-	1
1950	1	-	1	-	1
1951	-	-	-	-	-
1952	-	-	1	-	-
1953	6	-	-	-	2
1954	2	-	2	-	3
Гады	Зьмяншаньне				
	Зьвольнена на пакой зь іх памерла	Выслана загра- ніцу	Арышта- вана	Памерла на паса- дах	Агульны лік у канцы го- ду
1911					139
1928					272
1938					4
1942	-	-	-	-	19
1943	2	-	-	1	20
1944	-	-	-х/	1	41
1945	-	-	--	3	54
1946	2	-	1	1	67
1947	3	-	--	1	73
1948	2	/1/	-	1	78
1949	7	-	3	1	72
1950	1	-	1	2	70
1951	-	/1/	1	3	65
1952	1	-	-	5	60
1953	4	/2/	-	3	63
1954	4	/1/	1	-	65

х/ Арыштаваныя ў гэтым г. яліс. ня былі яшчэ герархамі Мас.  
Патр.



Бібліографічні записки

Скароты:

Б.С.Э. = Большая Советская Энциклопедия, Второе издание, Москва, 1950.

Ж.М.П. = Журнал Московской Патриархии.

-----

1/ Прот. М.Польский. Каноническое положение высшей церковной власти в СССР и заграницей, Троицкий Монастырь, 1948, б.71.

2/ Michel Loriahoff. Pourquoi je ne rentre pas en Russie Soviétique. "Cahiers du Monde Nouveau", Nr.2, Paris, 1947, b.83.

3/ La verité sur la religion en U.R.S.S. Moscou, 1943; The truth on the faith in Russia, 1943; Sergius m. fil. Sauninger om Religionen i Russland, utvigen av Mosk.Patriarkat. Stockholm.

4/ П.В. Гудульянов. Отделение церкви от государства в СССР. Полное собрание декретов, ведомственных распоряжений и определений Верховсуда РСФСР и других советских Социалистических республик: УССР, БССР, Узбекской и Туркменской. Москва, 1926.

5/ F.Fedorov. L'Eglise et le cult en URSS. Paris, 1945.

6/ Giuseppe M.Schweigl, S.J. Il nuovo statuto della Chiesa russa e l'art, 124 della Costituzione sovietica. Roma, 1948; G. M. Schweigl S.J. Lo statuto ecclesiastico del 31 gennaio 1945 e l'art. 124 della Costituzione sovietica. "Il cristianesimo nell'Unione sovietica". Roma, 1948, 137-164;

7/ Михаил Священник. Положение Церкви в Советской России. Иерусалим, 1931, б. 89.

8/ Докладныя списы ўзнагароджаных падаваліся на бачынах Ж.М.П. ад 1945 да 1948 г.

9/ Прот. М. Польский. Новия мученики российские. Jordanville, 1948.

10/ Мгр. А.М. Матар'ялы да гісторыі Праваслаўнае Беларускае Царквы. Нямеччына, 1948, б. 22-23.

11/ F. Heyer. Die orthodoxe Kirche in der Ukraine von 1917 bis 1945. Köln-Braunsfeld, 1953.

12/ Патриарх Алексей. Слова, речи и послания. Москва, 1948, б. 206.

13/ Там-жа, б. 197-199; Ж.М.П. 1949, Нр. I, б.17.



- 14/ Ж.М.П., 1945, №2, б.99.
- 15/ Ж.М.П., 1950, №I, б.2.
- 16/ "Irénikon", Chevetogne, Tome XXVII, 2 trim. 1954, баџ.172.
- 17/ "Вестник Русского Западно-Европейского Патриаршего Экзархата", № 2, Париж, 1947, б.13.
- 18/ П. Колоницкий. Мораль коммунистическая и мораль религиозная. Москва, 1952, б. 24; "Правда", 11.XI.1945.
- 19/ R.P.Nicolas A.A., Neuf ans dans les prisons et les camps de travail soviétiques. "La Croix", Paris, 5 Juillet 1955.
- 20/ Ж.М.П., 1954, №9, б. 70.
- 21/ Запись пастырского собрания 29.IX.1945 г. в присутствии митрополита Евлогия. Машынапіс, б.8.
- 22/ "Вестник Русского Западно-Европейского Патриаршего Экзархата", Париж, 1947 г, №2, б. 13.
- 23/ "The Living Church" 18.IV.1954. "Le Probleme religieux en URSS" Deuxieme partie. Paris, octobre 1954, Nr.1931.баџ.6.
- 24/ "Le Probleme religieux en U.R.S.S." Deuxieme partie, Paris, octobre 1954, баџ.6.
- 25/ "Комсомольская правда", 9.VII.1953.
- 26/ К. Маль-віч. 3 жыцця савецкае "Праваслаўнае" Царквы. "Божым шляхам". Парыж, 1950, №30-31, б. 10-11; "Божым шляхам" №51, б. 13.
- 27/ "Irénikon" Chevetogne, 1951, T.XXIV 4 trim. баџ.469-470.
- 28/ "Литературная газета", 14.X.1954.
- 29/ Г.П. Федотов. Святой Филипп Митрополит Московский. Париж, 1928, б.5.
- 30/ Патриарх Сергей и его духовное наследство. Москва, 1947, б. 312.
- 31/ "Le problème religieux en U.R.S.S." Deuxieme partie, Paris, octobre 1954, баџ. 4.
- 32/ "Комсомольская правда", 28.XI.1953.
- 33/ "Звезда", 24.IX.1954, № 227.
- 34/ "Звезда", 22.IX.1954, № 225.
- 35/ "Звезда", 31.VIII.1954, № 206.
- 36/ "Литературная газета", 18.III.1954.
- 37/ "Комсомольская правда", 18.XII.1953.
- 38/ "Комсомольская правда", 5.VI.1954.



39/ "Православная Русь". Троицкий Монастырь, 1948, №3, б. 5-9; 1949, № 8-9, б. 15; 1950, № 13, б. 2-4.

40/ Проф. И.М. Андреев. Краткий обзор Истории Русской Церкви от революции до наших дней. Jordanville, 1951, б. 70-72.

41/ Проф. И.М. Андреев. О положении Православной Церкви в Советском Союзе. "Православная Русь", 1951, №1, б. 4.

42/ Опровержение злостной клеветы. "Ж.М.П.", 1948, № 12, б. 25-26.

43/ "Православная Русь". 1949, № 8-9, б. 15.

44/ R. Alagiani S.J. Di ritorno dalle prigioni sovietiche. "La Civiltà Cattolica". Roma, 1954, Vpl. III. Qad 2500, bač. 400-403.

45/ "Irénikon". Chevetogne, 1954, 3 trim, bač. 306.

46/ "Екклезія", 15.I.1953, б. 30.

47/ Ж.М.П., 1950, № 3, б. 3.

48/ Ж.М.П. 1954, № 1, б. 15.

49/ Wilhelm de Vries S.J. Besuch aus Moskau. "Stimmen der Zeit". Freiburg, Februar 1955, Band 155, bač. 390.

50/ F. Fédorov. L'Eglise et le culte en URSS. Paris, 1954, b. 13.

51/ "Le problème religieux en U.R.S.S.", Deuxieme partie. Paris, octobre 1954, bač. 26-27.

52/ Б.С.З. Т. 7, б. 53-54.

53/ Б.С.З. Т. 20, б. 381.

54/ Б.С.З. Т. 27, б. 590.

55/ Б.С.З. Т. 20, б. 379.

56/ S. Tyszkiewicz. La littérature antireligieuse en URSS. "В.Е.І.Р.І." Paris, 1-15 Mars 1955, Nr. 105, bač. II.

57/ Діяння Собору Греко-Католицької Церкви у Львові, Львів, 1946, б. 69.

58/ Б.С.З. Т. 6, б. 85.

59/ R.P. Nicolas A.A., Neuf ans dans les prisons et les camps de travail soviétiques. "La Croix", Paris, 28 Juin 1955.

60/ Янка Брыль. У Забалоцьці дзее. Мінск, б. 180.

61/ Там-жа, б. 179.

62/ Аркадзь Чарнушэвіч. Суседзі. "Беларусь". Мінск, 1955, №1, б. 13.

63/ А. Галагуцкі. Узмацненне навукова-атэістычнае прапаганды. "Звязда", 14.IX.1954.



64/ Р. Шлопак. Палепшыць падрыхтоўку спецыялістаў вышэйшай кваліфікацыі. "Звязда", 26.VIII.1954. № 202.

65/ Білянс зьнішчэння ўсходнякаталіцкае Царквы на Украіне, паданы ў "Libro bianco sulla persecuzione religiosa in Ukraina". Roma, 1953, баč. 65.

66/ Jean Maucière. La situation de l'Eglise Catholique en Lithuanie. Le Raincy (S. et O.), 1950, баč. 17-18.

67/ А. Колосов. Религия и церковь в СССР. Б.С.Э., Москва, 1948, б. 1789.

68/ Некаторыя дакладнейшыя дадзеныя аб даваенным стане падае: Aristide Brunello. La Chiesa del silenzio. Ostia, 1953, баč. 4-36.

69/ Прот. Д. Боголюбов. О Вожденном церковном мире. Ж.М.П. № 3. б. 32; Прот. Д. Боголюбов. Братский привет старообрядцам, вопрошающим о Белокриницкой ерархии. Ж.М.П., 1947, №7, б.31; Шлеев. Православное Старообрядчество. Там-жа.

70/ Le problème religieux en U.R.S.S. Deuxieme partie, Paris, Octobre 1954, баč. 23-24.

71/ Д-р Григор Сааруни. Борьба Армянской Церкви против большевизма. Мюнхэн, 1951.

72/ А. Колосов. Религия и церковь в СССР. Б.С.Э., Москва, 1948, б. 1785.

73/ С.М. Шварц. Антисемитизм в Советском Союзе. Нью Йорк, 1952, б. 263.

74/ Ж.М.П., 1952, № 6, б.9.

75/ Salomon M. Schwarz, The Jews in the Soviet Union. Syracuse University Presse, 1951.

76/ "Soviet War News", London, 16.V.1942.

77/ La Documentation Française, Notes et Etudes Documentaires Nr.1812. L'Islam en URSS après 1945. Paris, 1953.

78/ В.Г. Джамбой, Советский Союз и Ислам. "Вестник Института по изучению истории и культуры СССР". № 3/10/, б. 42.

79/ Б.С.Э. Т.6. б. 230.

80/ Проф. Н.Н. Поппе. Положение буддийской церкви в СССР. "Вестник Института по изучению истории и культуры СССР". №5/12/, б. 35.

81/ La Documentation Française. Le Problème religieux en



U.R.S.S. Nr. 1931. Deuxieme partie. "Donnee et Documents sur l'organisation actuelle des differentes Eglises et Associations religieuses. Paris, 1954.

82/ "Правда", 11.XI.1954.

83/ КПСС в резолюциях и решениях... Часть I. Москва, 1954, б. 744.

84/ "Коммунист". Москва, 1954, № 13.

85/ "Вопросы философии". 1954, №5, б. 20-27.

86/ Ф.Н. Олещук. Религиозные пережитки и пути их преодоления. "Вопросы философии". 1954, №6, б. 76-88 i инш.

87/ В.И. Ленин. Сочинения. Т.15, б. 376.

88/ Frédéric Heiler. La Priere. Paris, 1931, бащ. II.

89/ P.Pavjolkín, Der religiöse Aberglauben und seine Schädlichkeit. Berlin, 1954.

90/ "Комсомольская правда", 28.XI.1953.

91/ А. Колосов. Религия и церковь в СССР. Б.С.Э. Москва, 1948, б. 1783-1784.

92/ Г.П. Федотов. Святой Филипп Митрополит Московский. Париж, 1928, б. 17.

93/ Прот: А. Шмеман. Исторический путь Православия. Нью Йорк, 1954, б. 351.

94/ Б.С.Э: Т.27, б. 590.

95/ Gary Mac Eoin. Der Kampf des Kommunismus gegen die Religion. Aschaffenburg, 1952, бащ. 26.

96/ Деяния созвещения Глав и Представителей автокефальных Православных Церквей в связи с празднованием 500-летия автокефалии Русской Православной Церкви. Москва, 1949, Т. I, б. 274; Т. II, б. 426-429.

97/ Ж.М.П., 1949, № 10, б. 13.

98/ Проф. А.М. Панкратова. История СССР. Часть Первая, Изд. 4-ое, Москва, 1945, б. 126.

99/ Ж.М.П., 1948, №8, б. 16 i 18.

100/ Там-же, б. 43.

101/ Ж.М.П. 1948, №2, б. 7.

102/ Проф. С. Троицкий. О границах распространения права власти Константинопольской Патриархии на "диаспору". Ж.М.П.



1947, № 11, б. 34-45.

103/ Ж.М.П., 1949, № 12, б. 29-54; Ж.М.П., 1950, №3, б. 45-57.

104/ А. Ведерников. К вопросу о предсоборном совещании. Ж.М.П. 1953, № 8, б. 47-53.

105/ Ж.М.П. 1953, № 5, б. 8.

106/ Ж.М.П., 1952, № I, б. 8; 1953, № 1, б. 7; 1953, № 4, б. 19 і інш.

107/ И. Потапов. Да вси едином будут. Ж.М.П., 1954, № 10, б. 36-42.

108/ Ж.М.П., 1947, № 9, б. 40.

109/ Б.С.Э. Т.2, б. 512.

---